

रीवा


01 दिसंबर 2024  
रविवार

दैनिक

# मीडिया ऑडिटर

रीवा, सतना से एक साथ प्रकाशित

@ पेज 7



पैंपिंग्स ट्रॉफी को ...

@ पेज 7

## भीषण 'ठंड' और कोहरे के आगोश में उत्तर भारत

● कश्मीर में -3.4ए, एमपी में 36 साल का रिकॉर्ड टूटा ● हिमाचल में बर्फबारी का अलर्ट, 5 राज्यों में घना कोहरा



नई दिल्ली (एजेंसी)। जम्मू-कश्मीर और लद्दाख में बर्फबारी के कारण देश के उत्तरी राज्यों में ठंड का असर बरकरार है। उत्तर प्रदेश, हिमाचल प्रदेश, बिहार, पंजाब और हरियाणा में घने कोहरे का भी अलर्ट जारी किया गया है। हिमाचल प्रदेश के पांच जिले किन्नौर, कुल्लू, लाहौल स्पीति, कांगड़ा और चंबा में 3 दिन तक बर्फबारी का अलर्ट है। इन जिलों में न्यूनतम तापमान में गिरावट दर्ज हो सकती है। उधर, कश्मीर में ठंड लगातार बढ़ जा रही है। पहलगांम में रात का तापमान माइनस 3.4 डिग्री तक पहुंच गया

है। श्रीनगर में तापमान माइनस 1 डिग्री रिकॉर्ड किया गया। उत्तरी राज्यों में बर्फबारी के कारण ठंडी हवाओं से मध्य प्रदेश में भी तापमान गिर रहा है। भोपाल में नवंबर का महीना 36 साल में सबसे ज्यादा ठंडा रहा। यहां पारा 8.2 डिग्री पहुंच चुका है। बंगाल की खाड़ी से उठे साइक्लोन फंजल के असर के कारण तमिलनाडु के कई जिलों में बारिश का रेड अलर्ट जारी किया गया है। यहां



पिछले 4 दिनों से लगातार बारिश से बाढ़ जैसे हालात भी बन गए हैं। कई जिलों के स्कूल-कॉलेजों की छुट्टी कर दी गई है। एनडीआरएफ और एसडीआरएफ की कई टीमों रेस्क्यू के लिए तैनात हैं। दिल्ली में 2 दिन पहले यानी

28 नवंबर को इस सीजन की सबसे ठंडी रात दर्ज की गई। आईएमडी के अनुसार गुरुवार को तापमान 10.1 डिग्री सेल्सियस दर्ज किया गया। इससे पहले 21 नवंबर की रात 10.2 डिग्री सेल्सियस और 27 नवंबर को 10.4 डिग्री सेल्सियस दर्ज किया गया था। दिन में दिल्ली का अधिकतम तापमान नॉर्मल से एक डिग्री ज्यादा 27 डिग्री सेल्सियस दर्ज हुआ।

### संक्षिप्त समाचार

#### संभल जा रहे सपा विधायक समेत 10 नेता हिरासत में

लखनऊ/संभल (एजेंसी)। संभल हिंसा का आज 7वां दिन है। संभल में हालात धीरे-धीरे सामान्य हो रहे हैं, लेकिन शनिवार को लखनऊ में सियासी सरगमी बढ़ गई। सपा डेलिगेशन के संभल जाने के एलान के बाद नेता प्रतिपक्ष माता प्रसाद पांडेय के घर के बाहर फोर्स तैनात कर



दी। सपा प्रदेश अध्यक्ष श्याम लाल पाल को नजरबंद किया गया। डेलिगेशन में माता प्रसाद पांडेय समेत 5 सांसद और 4 विधायक शामिल थे। मुरादाबाद में सपा विधायक पिंकी यादव समेत 10 नेताओं को पुलिस ने हिरासत में ले लिया। वहीं, बरेली में 100 से ज्यादा सपा कार्यकर्ताओं को पकड़ा गया।

#### आरजी कर 'करप्शन' केस में सीबीआई की चार्जशीट नामंजूर

कोलकाता (एजेंसी)। आरजी कर हॉस्पिटल में करप्शन मामले में सीबीआई की चार्जशीट कोर्ट ने शुक्रवार को नामंजूर कर दी। राज्य सरकार के किसी कर्मचारी के खिलाफ चार्जशीट दाखिल करने के लिए जरूरी मंजूरी उपलब्ध न होने की वजह से सीबीआई की विशेष अदालत चार्जशीट



स्वीकार नहीं की। जांच एजेंसी ने मामले में पूर्व प्रिंसिपल डॉ सदीप घोष को मुख्य आरोपी बनाया है। एक अधिकारी ने बताया कि 100 पन्नों की चार्जशीट में अन्य चार गिरफ्तार आरोपियों - बिलब सिंह, अफसर अली, सुमन हाजरा और आशीष पांडे के नाम भी शामिल हैं। सीबीआई ने जांच से जुड़े करीब एक हजार पन्नों के दस्तावेज भी जमा किए हैं।

#### पुतिन की परमाणु धमकियां, जेलेंस्की का पलटवार

मॉस्को (एजेंसी)। रूस और यूक्रेन के बीच जंग लगातार तेज होती जा रही है। रूस ने हाल ही में कई मिसाइल और ड्रोन हमले किए हैं। रूसी राष्ट्रपति व्लादिमीर पुतिन ने यूक्रेन पर 190 ड्रोन और मिसाइल दागने की बात कही है। यूक्रेनी राष्ट्रपति वोलोडिमिर जेलेंस्की ने रूस पर वलस्टर बमों के इस्तेमाल का भी आरोप



लगाया है। जेलेंस्की ने भी रूस को कड़ा जवाब देने की बात कही है। ऐसे में संघर्ष और तेज होने की आशंका पैदा हो गई है। रणनीतिक मामलों के एक्सपर्ट ब्रह्मा चेलानी और यूक्रेनी विदेश नीति विशेषज्ञ ओल्हा वोरोझाबाइट ने रूस-यूक्रेन युद्ध पर बात की है। एक्सपर्ट को लगता है कि नाटो और अमेरिका की सक्रियता इस युद्ध को बढ़ा रही है। पुतिन युद्ध को और बढ़ाने के लिए भी तैयार हैं।

#### प्रधानमंत्री के चंडीगढ़ दौरे को लेकर प्रशासन सख्त

चंडीगढ़ (एजेंसी)। प्रधानमंत्री नरेंद्र मोदी के 3 दिसंबर को पीईसी (पंजाब इंजीनियरिंग कॉलेज) में होने वाले कार्यक्रम की तैयारियां तेज हो गई हैं। शुक्रवार देर रात प्रशासन और पुलिस के वरिष्ठ अधिकारियों ने पीईसी पहुंचकर कार्यक्रम स्थल का निरीक्षण किया। उन्होंने अग्रे काम जल्द पूरे करने के निर्देश दिए। इसके साथ ही



चंडीगढ़ प्रशासनिक ने सचिवालय में विभिन्न विभागों के अधिकारियों के साथ बैठक कर तैयारियों की समीक्षा की। प्रधानमंत्री का यह दौरा 1 जुलाई से देशभर में लागू हुए 3 नए कानूनों की समीक्षा और चंडीगढ़ पुलिस द्वारा इन्हें सबसे पहले लागू करने के उपलक्ष्य में आयोजित किया जा रहा है। पीईसी में आयोजित इस कार्यक्रम में कई राज्यों के वरिष्ठ पुलिस अधिकारियों के साथ करीब 15 हजार लोग शामिल होंगे। प्रधानमंत्री का हेलीकॉप्टर राजिंद्रा पार्क में उतरेगा, जहां से वे सड़क मार्ग से पीईसी पहुंचेंगे।

## महाराष्ट्र में 5 दिसंबर को शपथ लेगी नई सरकार

शिंदे की तबीयत बिगड़ी, मुंबई से गांव भेजे गए डॉक्टर

भाजपा विधायक दल की बैठक टली, अब 3 दिसंबर को

मुंबई (एजेंसी)। महाराष्ट्र विधानसभा चुनाव का रिजल्ट आए 7 दिन बीत चुके हैं। भाजपा, शिवसेना शिंदे और एनसीपी अजित पवार गुट यानी महायुति ने 288 में से 230 सीटें जीतीं, लेकिन अब शपथ की तारीख तय हो गई है। 5 दिसंबर को शपथ ग्रहण होगा। एकनाथ शिंदे डिप्टी सीएम का पद लेने को तैयार हैं, लेकिन गृह मंत्रालय पर अड़े हुए हैं। 29 नवंबर को शिंदे दिल्ली में गृह मंत्री अमित शाह से मुलाकात के बाद मुंबई लौटे और सभी कार्यक्रम रद्द कर अपने गांव सातारा निकल गए। गांव में उनकी तबीयत बिगड़ गई है। मुंबई से डॉक्टरों की टीम पहुंची है। इस बीच, भाजपा विधायक दल की बैठक भी दो दिन आगे बढ़ गई है।



#### गृह और वित्त मंत्रालय पर अटकी है बात

शिंदे सरकार में डिप्टी सीएम देवेंद्र फडणवीस के पास ही गृह मंत्रालय था। वो इस मंत्रालय को छोड़ना नहीं चाहते हैं। वहीं शिंदे गुट का तर्क है कि अगर डिप्टी सीएम का पद हमें मिल रहा है तो गृह मंत्रालय भी उन्हें ही मिलना चाहिए। शाह के साथ बैठक में भी इसका हल नहीं निकल पाया। पहले गृह मंत्रालय देवेंद्र फडणवीस के पास था। इसलिए फडणवीस किसी भी हाल में गृह मंत्री का पद छोड़ने को तैयार नहीं हैं। माना जा रहा है कि इस विवाद के चलते शाह की बैठक में कैबिनेट गठन पर कोई समाधान नहीं निकल सका।

## एनआईए के राडार पर मैतेई-कुकी संगठनों के चीफ

इंफाल (एजेंसी)। मणिपुर में पुलिस और विधायकों के घर तोड़फोड़ और आगजनी के आरोप में अब तक 8 लोगों को गिरफ्तार

#### मणिपुर हिंसा

● मेघालय सीएम ने कहा-मणिपुर में राष्ट्रपति शासन लगे

● विधायकों के घर हमला करने वाले 8 उग्रवादी गिरफ्तार

किया गया है। इससे पहले 16 नवंबर को इंफाल वेस्ट के पटसोई पुलिस ने विधायकों

के घर आग लगाने के आरोप में एक आरोपी को पकड़ा था। बाकी को 27 नवंबर को गिरफ्तार किया गया। उधर, मणिपुर में हाल में

हुई हिंसक घटनाओं के बाद मैतेई संगठन अरामबाई टेंगोल के सुप्रिमी कोरो नगनबा खुमान और कुकी संगठन के प्रमुख एनआईए की रडार पर हैं। एनआईए मणिपुर में सुरक्षा बलों पर हमलों और आईईडी विस्फोट के चार मामलों की जांच कर रही है। इनमें इंफाल में फस्ट मणिपुर राइफलस कैम्प से हथियार और गोला-बारूद की लूट, मोरेह में चौकी पर हमला और बिष्णुपुर में आईईडी विस्फोट



शामिल हैं। गृह मंत्रालय ने हाल ही में एनआईए को चारों मामलों की जांच करने कहा है। सुप्रीम कोर्ट ने भी इन मामलों को इंफाल की एनआईए कोर्ट से गुवाहाटी की स्पेशल कोर्ट में ट्रांसफर कर दिया है। मैतेई समुदाय की 6 महिलाओं और बच्चों के शव नदियों में पाए जाने के बाद गुस्साई भीड़ में इंफाल घाटी में कई विधायकों के घरों में तोड़फोड़ की थी। 11 नवंबर को जिरिबाम में सुरक्षा बलों के साथ मुठभेड़ के बाद कुकी उग्रवादियों ने 6 लोगों का अपहरण कर लिया था। बाद में हुई गोलीबारी में दस कुकी विद्रोही भी मारे गए थे। मणिपुर सरकार ने शनिवार को मिजोरम के मुख्यमंत्री के बयान का जवाब भी दिया।

## कर्नाटक में 'मुस्लिम' आरक्षण पर बुरी फंस गई है कांग्रेस

महाराष्ट्र विधानसभा चुनाव में हार के बाद पार्टी पर बढ़ा दबाव

उपचुनाव में वोटों के धुवीकरण से बढ़ गई हैं पार्टी की मुश्किलें

नई दिल्ली (एजेंसी)। महाराष्ट्र और झारखंड में हुए विधानसभा चुनाव के साथ ही 15 राज्यों की 48 विधानसभा और 2 लोकसभा सीटों के नतीजे आ चुके हैं। इन चुनावी नतीजे



से कांग्रेस को निश्चित रूप से झटका लगा है। महाराष्ट्र में पार्टी का प्रदर्शन बिल्कुल निराश करने वाला रहा है। इसके साथ ही पार्टी विभिन्न राज्यों में हुए उपचुनाव में भी उम्मीद के अनुसार प्रदर्शन करने में असफल रही है।

का भी पार्टी को नुकसान उठाना पड़ा। पार्टी को कोर वोट बैंक भी दलित-पिछड़ा भी इस बार बंटा नजर आए। पार्टी ने हार की समीक्षा के लिए कमेटियों का गठन किया है। कांग्रेस अध्यक्ष

मल्लिकार्जुन खरगे ने हार के लिए पार्टी में अनुशासन की कमी, पुराने ढर्रे की राजनीतिक के साथ गुटबाजी को भी जिम्मेदार ठहराया है। इसके साथ ही हार के लिए जवाबदेही तय करने की बात कही है। इस तरह पार्टी हार के बाद पूरी तरह से दबाव में नजर आ रही है। कर्नाटक में मुस्लिम समुदाय सरकार पर 4 फीसदी आरक्षण बहाल करने के लिए दबाव बढ़ा रहा है।

#### पंजाब-हरियाणा के 321 गांवों से जमीन लेगी सरकार

जालंधर (एजेंसी)। दिल्ली से अमृतसर तक चलने वाली बुलेट ट्रेन के लिए केंद्र सरकार पंजाब और हरियाणा के करीब 321 गांवों से जमीन अधिग्रहण करेगी। अब युद्ध स्तर पर सर्वे शुरू हो गया है। दोनों राज्यों में इस हाई स्पीड रेल लाइन के लिए सर्वे का काम युद्ध स्तर पर चल रहा है। बुलेट ट्रेन दिल्ली से अमृतसर तक का 465 किलोमीटर का सफर महज 2 घंटे में पूरा करेगी। दिल्ली से अमृतसर के बीच यह ट्रेन चंडीगढ़ समेत 15 स्टेशनों पर रुकेगी। इस बुलेट ट्रेन की अधिकतम स्पीड 350 किलोमीटर प्रतिघंटा है। इसकी चलने की स्पीड 320 किलोमीटर प्रतिघंटा और औसत स्पीड 250 किलोमीटर प्रतिघंटा होगी। साथ ही उबत ट्रेन में एक बार में करीब 750 यात्री सफर कर सकेंगे। दिल्ली, हरियाणा और पंजाब के कुल 343 गांवों से जमीन अधिग्रहण की जाएगी। प्राप्त जानकारी के अनुसार, केंद्र सरकार पंजाब के कुल 186 गांवों की जमीन अधिग्रहण करेगी। जिसमें मोहाली के 39, जालंधर के 49, लुधियाना के 37, अमृतसर के 22, फतेहगढ़ साहिब के 25, कपूरथला के 12 तथा तरनतारन व रूपनगर जिले के एक-एक गांव शामिल हैं।

## जो कुछ भी कर सकती हूं, वह करने को तैयार हूं

वायनाड में जीत के बाद बोलीं कांग्रेस सांसद प्रियंका गांधी

मुक्कम में राहुल गांधी के साथ जनसभा को किया संबोधित

तिरुवंतनपुरम (एजेंसी)। केरल से लोकसभा की सदस्य चुनी गई प्रियंका गांधी वायनाड पहुंचने पर खुश दिखाई दीं। उन्होंने कहा कि वह अब वायनाड के लोगों के बेहतर भविष्य के लिए काम करूंगी। वायनाड लोकसभा सीट पर हुए उपचुनाव में जीत हासिल करने के बाद दो दिवसीय दौर पर केरल पहुंचीं हैं। प्रियंका गांधी ने कहा कि मैं वायनाड के लोगों के बेहतर भविष्य के लिए जो कुछ भी कर सकती हूं, वह करने को तैयार हूं। कांग्रेस नेता और लोकसभा में नेता विपक्ष राहुल गांधी ने कहा कि हम वायनाड लैंडस्लाइड पीड़ितों की मदद के लिए केरल सरकार पद दबाव डालेंगे। वायनाड से

जीतने के बाद प्रियंका गांधी पहली बार दौरे पर पहुंची हैं। प्रियंका गांधी ने कोझिकोड जिले के थिरुवंबाडी विधानसभा क्षेत्र के मुक्कम में राहुल गांधी के साथ जनसभा को संबोधित किया। उन्होंने कहा कि आज मुदक्कई और चूरलमाला में हुए विनाशकारी भूस्खलन को चार महीने हो गए हैं। यह देखना वाकई प्रेरणादायक है कि किस तरह वायनाड एकजुटता के साथ आगे आया है। भारी नुकसान झेलने के बावजूद, वायनाड के लोगों ने उल्लेखनीय लचीलापन दिखाया है, मजबूती से खड़े रहे, संघर्ष करते रहे और अपने जीवन में आगे बढ़ते रहे।



## संक्षिप्त समाचार

## सिंहस्थ व्यवस्था से जुड़े सभी निर्माण कार्यों को जल्द शुरू करें- मुख्य सचिव जैन

मीडिया ऑडिटर, भोपाल (एजेसी)। मुख्य सचिव श्री अनुराग जैन ने सिंहस्थ व्यवस्था संबंधी बैठक की अध्यक्षता करते हुए शुक्रवार को मंत्रालय में अब तक सिंहस्थ के लिये स्वीकृत कार्यों की निविदाएं नियत समय में जारी करने के निर्देश दिये। उन्होंने कहा कि जिन विभागों ने निर्माण कार्य प्रारंभ कर दिये हैं, उनकी गुणवत्ता पर विशेष ध्यान देते हुए उन्हें नियत समय में पूरा किया जाये। मुख्य सचिव श्री जैन ने कहा कि उज्जैन में आगामी सिंहस्थ के महेनजर अभी से श्रद्धालुओं की संख्या में बढ़ोतरी हो गई है। अतः वर्तमान स्थिति और सिंहस्थ समय में आने वाले श्रद्धालुओं की संख्या का अनुमान लगाकर उनकी व्यवस्था और सुरक्षा के संबंध में प्लान तैयार किया जाये। उन्होंने कहा कि सिंहस्थ में बेहतर व्यवस्था के लिये अधिकारियों की टीम प्रयागराज में कुंभ की व्यवस्थाओं का अध्ययन करें। बैठक में बताया गया कि उज्जैन में होने वाले सिंहस्थ-2028 के लिये 2 स्तरीय समिति का गठन किया गया है। मुख्यमंत्री की अध्यक्षता में गठित समिति द्वारा सिंहस्थ के कार्यों की स्वीकृति दी जा रही है। मुख्य सचिव की अध्यक्षता में गठित समिति द्वारा सिंहस्थ से जुड़े कार्यों के प्रस्ताव को प्रस्तुत किया जा रहा है। बैठक में उज्जैन कलेक्टर और कमिश्नर चव्वाली जुड़े और उन्होंने सिंहस्थ को लेकर की जा रही कार्रवाई एवं विकास कार्यों की प्रगति से अवगत कराया। बैठक में वर्ष 2025 से वर्ष 2027 तक आगामी तीन वर्षों के प्रस्तावित सिंहस्थ संबंधी कार्यों का प्रस्तुतिकरण दिया गया। बैठक में प्रमुख रूप से लोक निर्माण, नगरीय प्रशासन एवं आवास, लोक स्वास्थ्य यांत्रिकी, ऊर्जा, पर्यटन और संस्कृति विभाग सहित संबंधित विभाग के वरिष्ठ अधिकारी मौजूद थे।

## मतदाता शिक्षा और जागरूकता के सर्वोत्तम अभियान को मिलेगा नेशनल मीडिया अवार्ड-2024

मीडिया ऑडिटर, भोपाल (एजेसी)। भारत निर्वाचन आयोग, नई दिल्ली द्वारा मतदाता शिक्षा और मतदान जागरूकता के सर्वोत्तम अभियान के लिये नेशनल मीडिया अवार्ड-2024 प्रदान किये जायेंगे। मीडिया संस्थानों को पुरस्कार चार श्रेणियों में प्रदान किये जायेंगे। पुरस्कार मतदाताओं को मतदान के लिये प्रेरित करने और मतदान के प्रति जागरूकता के व्यापक प्रचार-प्रसार के लिये चलाये जा रहे उत्कृष्ट अभियानों को प्रोत्साहित करने के लिये दिये जायेंगे। आयोग ने 10 दिसम्बर 2024 तक संस्थानों से प्रस्ताव आमंत्रित किये हैं। प्रिंट मीडिया, इलेक्ट्रॉनिक (टेलीविजन) मीडिया, इलेक्ट्रॉनिक (रेडियो) मीडिया और ऑनलाइन (इंटरनेट एवं सोशल) मीडिया श्रेणियों में पृथक-पृथक पुरस्कार दिये जायेंगे। वर्ष-2024 में मतदान के प्रति मतदाताओं को जागरूक करने के लिये मीडिया संस्थानों द्वारा किये गये उत्कृष्ट कार्यों और विशिष्ट उपलब्धियों को प्रदर्शित करते हुए चार पृथक-पृथक श्रेणियों में अपने प्रस्ताव भेजने होंगे। सभी नामांकनों पर भारत निर्वाचन आयोग द्वारा गठित मीडिया अवार्ड जूरी विचारोपरान्त निर्णय लेगी। नेशनल मीडिया अवार्ड-2024 से संबंधित विस्तृत विवरण (मेमोरेण्डम) कार्यालय मुख्य निर्वाचन पदाधिकारी मध्यप्रदेश की वेबसाइट और जनसम्पर्क विभाग की वेबसाइट पर उपलब्ध है। मीडिया संस्थान अपने प्रस्ताव श्री राजेश कुमार सिंह, अवर सचिव (संचार), भारत निर्वाचन आयोग, निर्वाचन सदन, अशोक रोड, नई दिल्ली 110001 को भेजे जा सकते हैं। संस्थान अपने प्रस्ताव मेमोरेण्डम में लिखी शर्तों का पालन करते हुए ई-मेल पट्टे पर भी भेज सकते हैं।

## एफएचयू गुणवत्ता के अनाज का ही करें उपार्जन : पीएस खाद्य एवं नागरिक आपूर्ति

मीडिया ऑडिटर, भोपाल (एजेसी)। खाद्य, नागरिक आपूर्ति निगम और वेयर हाउसिंग एण्ड लॉजिस्टिक्स कॉर्पोरेशन के अधिकारी आपस में समन्वय बनाकर कार्य करें। एफएचयू गुणवत्ता के अनाज का ही उपार्जन करें। निर्धारित मानक से कम गुणवत्ता के खाद्यान्न की खरीदी नहीं करें। प्रमुख सचिव खाद्य, नागरिक आपूर्ति एवं उपभोक्ता संरक्षण श्रीमती रश्मि अरुण शर्मा ने यह बात प्रशासन अकादमी में खरीफ विपणन वर्ष 2024-25 में समर्थन मूल्य पर धान एवं मोटा अनाज उपार्जन की तैयारी तथा पात्र परिवारों को राशन वितरण की समीक्षा के लिये आयोजित कार्यशाला में कही। प्रमुख सचिव श्रीमती शर्मा ने कहा कि इस वर्ष धान मिलिंग उपार्जन के साथ ही की जायेगी। अतः जारी निर्देशों के अनुसार धान की मिलिंग कराकर चावल गोदामों में भंडारित कराया जाना सुनिश्चित करें। उन्होंने कहा कि इस पर विशेष ध्यान दें कि भंडारित अनाज खराब नहीं हो। सार्वजनिक वितरण प्रणाली को सुदृढ़ कर पात्र हितग्राहियों को खाद्यान्न वितरण समय पर सुनिश्चित करें। आयुक्त खाद्य एवं प्रबंध संचालक वेयर हाउसिंग एण्ड लॉजिस्टिक्स कॉर्पोरेशन श्री सिवि चक्रवर्ती ने कहा कि धान का उपार्जन केन्द्र और राज्य सरकार द्वारा जारी गाइड लाइन्स के अनुसार करें। धान खरीदी की ऑनलाइन मॉनीटरिंग की जायेगी। अतः जहाँ भी नॉन एफएचयू धान की खरीदी होगी, उसकी जानकारी यहाँ तुरंत मिल जायेगी। श्री चक्रवर्ती ने कहा कि उपार्जित अनाज के भंडारण और वितरण की पूरी मॉनीटरिंग करें। एमडी नागरिक आपूर्ति निगम श्री पी.एन. यादव ने उपार्जन प्रक्रिया के बारे में जानकारी दी। उन्होंने कहा कि किसानों को समस्याएँ नहीं होनी चाहिए। उपार्जन केन्द्रों में निर्देशानुसार सभी जरूरी सुविधाएँ उपलब्ध करावें।

## रतलाम मेडिकल कॉलेज में की गयी सफल जागरूक वलैविकल फ्रैक्चर सर्जरी

मीडिया ऑडिटर, भोपाल (एजेसी)। उप मुख्यमंत्री श्री राजेश शुक्ल ने कहा है कि रतलाम मेडिकल कॉलेज द्वारा जागरूक वलैविकल फ्रैक्चर सर्जरी का सफलतापूर्वक संपादन प्रदेश के चिकित्सा क्षेत्र में महत्वपूर्ण उपलब्धि है। यह सर्जरी न केवल सरकारी अस्पतालों में अत्याधुनिक चिकित्सा सेवाओं के बढ़ते स्तर को दर्शाती है, बल्कि यह साबित करती है कि हमारे डॉक्टरों और चिकित्सा कर्मियों की विशेषज्ञता किसी से कम नहीं है। उन्होंने इस उपलब्धि के चिकित्सकीय टीम को बधाई दी है। उप मुख्यमंत्री श्री शुक्ल ने कहा कि मुख्यमंत्री डॉ. मोहन यादव के नेतृत्व में प्रदेश



में चिकित्सा अधोसंरचना के सतत विकास और उत्कृष्ट एवं अत्याधुनिक सेवाओं के प्रदाय का कार्य सतत चल रहा है। उल्लेखनीय है कि डॉ. लक्ष्मीनारायण पांडेय शासकीय चिकित्सा महाविद्यालय, रतलाम में पहली बार मेडिकल कॉलेज की ऑर्थोपेडिक और इंटरवेंशनल पेन फिजिशियन

टीम ने जागरूक वलैविकल फ्रैक्चर सर्जरी को सफलतापूर्वक अंजाम दिया। यह सर्जरी विशेष है, क्योंकि मरीज सर्जरी के दौरान पूरी तरह जागरूक था और लगातार सर्जन और पेन फिजिशियन के साथ संवाद करता रहा। इस जटिल सर्जरी को सफलतापूर्वक अंजाम देने

वाली टीम में ऑर्थोपेडिक्स विभाग से डॉ. योगेश तिलकर (एसोसिएट प्रोफेसर) और डॉ. उत्सव शर्मा (असिस्टेंट प्रोफेसर) शामिल थे। एनेस्थीसिया, क्रिटिकल केयर और पेन मैडिसिन विभाग के विभागाध्यक्ष प्रो. डॉ. शैलेन्द्र डावर के मार्गदर्शन में सर्जरी पूरी की गई। सर्जरी के दौरान इंटरस्केलिन ब्लॉक और सुपरफिशियल सर्वाइकल प्लेक्सस ब्लॉक का उपयोग किया गया, जिसे अल्ट्रासाउंड मशीन की सहायता से सटीकता के साथ लागू किया गया। डीन प्रो. डॉ. अनीता मुथा ने बताया कि शासकीय चिकित्सा महाविद्यालय, रतलाम जल्द ही एडवांस पेन क्लीनिक की शुरुआत करेगा।

## जिला पंचायत सीईओ लक्ष्य की पूर्ति कराया जाना सुनिश्चित करें- सचिव पीएचई नरहरि

मीडिया ऑडिटर, भोपाल (एजेसी)। सचिव लोक स्वास्थ्य यांत्रिकी श्री पी. नरहरि ने उज्जैन संभाग की जल जीवन मिशन की संभागीय समीक्षा बैठक ली। उन्होंने संभाग के जिला पंचायत सीईओ और लोक स्वास्थ्य यांत्रिकी के अधिकारियों को सिंगल विलेज स्कीम 31 मार्च तक शत-प्रतिशत पूर्ण करने के निर्देश दिये। उन्होंने कहा कि अधिकारी अपने जिले में ठेकेदार, जो समय पर काम नहीं कर रहे हैं, उन्हें ब्लैक-लिस्ट किया जाये। उनके स्थान पर दूसरे ठेकेदारों से कार्य कराया जाना सुनिश्चित करें।

उन्होंने कहा कि हर घर नल से जल पहुंचाने के लिये जल जीवन मिशन में दिन-रात काम कर ग्रामीणों को शुद्ध पेयजल उपलब्ध कराया जाये। श्री नरहरि ने कहा कि योजना में अधूरा कार्य नहीं हो, इस बात का विशेष ध्यान रखा जाये। सचिव श्री नरहरि ने जिलेवार जल जीवन मिशन के कार्यों की समीक्षा की। उन्होंने कहा कि योजना के



संचालन एवं संधारण की व्यवस्था सुनिश्चित की जाये। श्री नरहरि ने कहा कि जिन गाँव में नल-जल योजना के अंतर्गत सड़कों की खुदाई की गयी है, उनका दुरुस्तीकरण समय-सिमा में कराये। उन्होंने सीएम हेल्पलाइन की भी जिलेवार समीक्षा की और संबंधितों को समय-सिमा में शिकायतों का निराकरण करने के निर्देश दिये। बैठक में प्रमुख अभियंता पीएचई श्री के.के. सोनगरिया ने सभी अधिकारियों को निर्देश दिये कि सौंपे हुए दायित्वों का निर्वहन समय-सिमा में अनिवार्य रूप से किया जाये। उन्होंने कहा कि जिनके द्वारा समय पर कार्य पूर्ण नहीं किया जायेगा, उन अधिकारियों पर कार्रवाई की जायेगी। जल निगम के मुख्य महाप्रबंधक श्री एम.के. मुद्गल, मुख्य अभियंता इंद्रो श्री सोलंकी, उज्जैन संभाग के सभी जिला पंचायत सीईओ, जल निगम के अधिकारी और पीएचई के कार्यपालन यंत्री तथा सहायक यंत्री बैठक में उपस्थित रहे।

## 24 जिलों की 1295 पीवीटीजी बसाहटों में बनेंगी 1284.29 किमी लम्बी 1035 सड़कें



मीडिया ऑडिटर, भोपाल (एजेसी)। प्रधानमंत्री जनजातीय आदिवासी न्याय महाअभियान (पीएम जन-मन) में केन्द्र सरकार प्रदेश के 24 जिलों में निवासरत 3 विशेष पिछड़ी जनजातीय समूहों (पीवीटीजी) की सभी बसाहटों तक एप्रोच रोड तैयार

कर रही हैं। केन्द्र सरकार द्वारा पीएम जन-मन में प्रदेश की चिन्हित कुल 1295 पीवीटीजी बसाहटों में कुल 1284.29 किलोमीटर लम्बाई वाली 1035 सड़कें मंजूर की गई हैं। गाँव-गाँव तक कुल 1050 करोड़ रुपये की लागत से बने वाली इन सम्पर्क सड़कों का निर्माण कार्य 5 चरणों में

पूरा किया जायेगा। पहला चरण जून 2025 तक पूरा कर लेने का लक्ष्य तय किया गया है। पहले चरण में 235 करोड़ रुपये की लागत से 295 किमी लम्बी 125 सड़कें बनाई जा रही हैं। इन पर काम तेजी से जारी है। पहले चरण के ही दूसरे भाग में 150.72 करोड़ रुपये की लागत से 180.29 किमी लम्बी 40 सड़कें बनाई जानी हैं। इनके लिये निर्माण एजेसी तय कर दी गई हैं। दूसरे चरण में 112.69 करोड़ रुपये लागत से 152 किमी लम्बी 60 सड़कें बनाई जायेंगी। तीसरे चरण 162 करोड़ रुपये की लागत से 216 किमी लम्बी 86 सड़कें निर्मित की जायेंगी।

## सांची में महाबोधि महोत्सव 30 नवम्बर से, म.प्र. टूरिज्म बोर्ड बौद्ध सर्किट करेगा प्रचारित

मीडिया ऑडिटर, भोपाल (एजेसी)। यूनेस्को विश्व धरोहर स्थल सांची में 30 नवम्बर से 01 दिसम्बर, 2024 तक दो दिवसीय महाबोधि महोत्सव मेला का आयोजन किया जा रहा है। महोत्सव में आने वाले अनुयायियों को एजोबिशन से प्रदेश के मध्यप्रदेश टूरिज्म बोर्ड द्वारा प्रदेश के बौद्ध पर्यटन गंतव्यों से अवगत कराएगा।

यहां विशेष रूप से लगाए गए एजोबिशन से प्रदेश में मौजूद गौतम बुद्ध के जीवन मूल्यों से संबंधित प्रमुख स्थलों को आधुनिक तकनीक से प्रचारित किया जाएगा। साहित्य और ऑडियो व वीडियो के माध्यम से बौद्ध स्थलों की जानकारी दी जाएगी। संस्कृति विभाग द्वारा जिला प्रशासन रायसेन के सहयोग से बुद्ध जम्बूद्वीप पार्क, सांची में कार्यक्रम का आयोजन हो रहा है। कार्यक्रम में प्रवेश निःशुल्क रहेगा।

प्रमुख सचिव पर्यटन और संस्कृति व प्रबंध संचालक टूरिज्म बोर्ड श्री शिव शंकर शुक्ला ने बताया कि बौद्ध अनुयायियों को आकर्षित करने प्रदेश में बौद्ध सर्किट का विकास और प्रचार किया जा रहा है। सांची, मंसौर, धार, सतना, रीवा,

सतधारा, सोनारी, मुरेल खर्द, ग्यारसपुर जैसे गंतव्यों पर अनुयायियों व पर्यटकों की सुविधा हेतु थीम पार्क, पर्यटन सुविधा केंद्र सहित आधारभूत संरचनाओं का विकास किया जा रहा है। महोत्सव में आने वाले अनुयायियों को एजोबिशन से प्रदेश के अन्य गंतव्यों की जानकारी भी दी जाएगी। महाबोधि महोत्सव से देश-विदेश से सांची आने वाले बौद्ध अनुयायियों के सम्बन्धित प्रस्तुतियों से कलाओं में बौद्ध विचार, भगवान बुद्ध की मूल प्रेरणा विश्व शांति और राष्ट्र निर्माण का चित्रण होगा। 30 नवम्बर शाम 6:30 बजे सर्वप्रथम %जापानी लोक नृत्य एवं गायन% की प्रस्तुति जापान के कलाकारों द्वारा दी जाएगी। इसके बाद भगवान बुद्ध की जीवन कथा पर आधारित महानाट्य %धम्म चक्र% का मंचन कृति थियेटर एण्ड स्पोर्ट अकादमी, नागपुर के कलाकारों द्वारा किया जाएगा, जिसका निर्देशन शीतल विश्वंभर दोडके ने किया है। पहले दिन 30 नवम्बर को अंतिम प्रस्तुति सुविख्यात गायिका सुश्री आकृति मेहरा एवं साथी, भोपाल की %भक्ति गायन% से होगी।

## आयुष्मान योजना से मिली निःशुल्क सेवा

मीडिया ऑडिटर, भोपाल (एजेसी)। पीएमश्री एयर एम्बुलेंस सेवा आपात स्थितियों में नागरिकों को समय से उपयुक्त चिकित्सकीय सेवा मुहैया कराने में वरदान साबित हो रही है। इससे बहुमूल्य जीवन को बचाया जा रहा है। नरसिंहपुर जिले के करेली निवासी हृदय रोग से पीड़ित श्री विमल कुमार जैन (उम्र-70 वर्ष) को पीएमश्री एयर एम्बुलेंस सेवा से बेहतर उपचार के लिये एयर लिफ्ट कर हैदराबाद भेजा गया। जिला चिकित्सालय नरसिंहपुर द्वारा हृदय रोगी श्री जैन को स्थिति को देखते हुए कीम्स अस्पताल, हैदराबाद रेफर किया गया। जिला चिकित्सालय नरसिंहपुर से 108 एम्बुलेंस से श्री जैन को जबलपुर एयरपोर्ट तक पहुंचाया गया। जबलपुर से उन्हें पीएमश्री एयर एम्बुलेंस सेवा से कीम्स अस्पताल, हैदराबाद के लिए भेजा गया।



यह सेवा आयुष्मान भारत योजना के हितग्राही श्री जैन को निःशुल्क प्रदान की गई। पीएमश्री एयर एम्बुलेंस सेवा से प्रदेश में कहीं भी चिकित्सा आपात स्थिति उत्पन्न होने या चिन्हित विशेष प्रकार की चिकित्सा सुविधा या चिकित्सा विशेषज्ञों की आवश्यकता निर्मित होने पर कठिन भौगोलिक परिस्थिति

में प्रदेश के दूरस्थ अंचलों तक पहुंचकर उन्नत आपातकालीन चिकित्सा द्वारा मरीजों को स्थिर कर उच्च चिकित्सा केन्द्रों तक एयर लिफ्ट किये जाने की सेवा प्रदाय की जाती है। पीएमश्री एयर एम्बुलेंस सेवा के अंतर्गत हेली एम्बुलेंस एवं फिक्सड विंग कनवरटेंट फ्लाईंग एम्बुलेंस संचालित

हो रही हैं। पीएम एयर एम्बुलेंस में उच्च स्तरीय प्रशिक्षित चिकित्सकीय एवं पैरामेडिकल स्टाफ की टीम हमेशा तैनात रहती है।

पीएमश्री एयर एम्बुलेंस सेवा सड़क एवं औद्योगिक दुर्घटना अथवा प्राकृतिक आपदा में पीड़ित को राज्य में एवं बाहर शासकीय अथवा निजी चिकित्सालय में निःशुल्क परिवहन किया जाता है। आयुष्मान कार्डधारी के उपचार के लिये राज्य में एवं राज्य के बाहर सभी शासकीय एवं आयुष्मान सम्बद्ध अस्पतालों में उपचार हेतु निःशुल्क परिवहन की व्यवस्था है। अन्य हितग्राही जो कि आयुष्मान कार्डधारी नहीं हैं, उनके उपचार के लिए राज्य के अंदर स्थित शासकीय अस्पतालों में निःशुल्क परिवहन जबकि राज्य के बाहर के किसी भी अस्पताल में अनुबंधित दर पर सशुल्क परिवहन सेवा उपलब्ध है।

## 53 ईएफए विद्यालयों में संस्कृत कक्षाओं का संचालन

मीडिया ऑडिटर, भोपाल (एजेसी)। प्रदेश में संस्कृत शिक्षा को बढ़ावा देने के लिये राज्य मुक्त स्कूल शिक्षा बोर्ड अरुण, उदय और प्रभात कक्षाओं का संचालन 53 चयनित एजुकेशन फॉर ऑल (ईएफए) स्कूल में कर रहा है। इन विद्यालयों में संस्कृत माध्यम की कक्षाएं इस वर्ष शैक्षणिक सत्र से प्रारंभ हो गई हैं। देश की सांस्कृतिक विरासत में संस्कृत भाषा का प्राचीन काल से महत्वपूर्ण योगदान रहा है। इस बात को ध्यान में रखते हुए राष्ट्रीय शिक्षा नीति-2020 में संस्कृत भाषा के विस्तार के लिये विशेष प्रावधान रखे गये हैं। राष्ट्रीय शिक्षा नीति में उल्लेख किया गया है कि संस्कृत भाषा केवल संस्कृत पाठशाला एवं विश्वविद्यालयों तक सीमित न रहे बल्कि इसे मुख्य धारा में लाया जाये। इसके अनुपालन में प्रदेश में प्री-स्कूल के 3 वर्ष तथा कक्षा 1 और 2 के 2 वर्ष इस प्रकार बच्चे की उम्र 3 से 8 वर्ष की अवधि में बच्चों को संस्कृत माध्यम से पढ़ाई कराये जाने के प्रयास किये जा रहे हैं। स्कूल शिक्षा विभाग संस्कृत माध्यम के विद्यालयों के संचालन की निगरानी भी रख रहा है। संस्कृत भाषा एक बौद्ध भाषा है। यह भाषा सभी भाषाओं की जननी है। बाल मनोवैज्ञानिकों के अनुसार बच्चों के मस्तिष्क का 85 प्रतिशत विकास 6 वर्ष की अवस्था से पूर्ण हो जाता है। शोध में यह बात भी सामने आयी है कि जो विद्यार्थी प्रारंभ से संस्कृत भाषा बोलते हैं, वे बाद के वर्षों में विश्व की किसी भी भाषा को बोलने की क्षमता रखते हैं। इसको दृष्टिगत रखते हुए 53 संस्कृत विद्यालय प्रदेश में प्रारंभ किये गये हैं। यह एक ऐसा अनोखा प्री-स्कूल है, जिसमें छोटे बच्चों को संस्कृत माध्यम से भारतीय संस्कृति और परम्परा के बारे में सीखने का अवसर प्रदान किया जा रहा है।

## अपर मुख्य सचिव श्रीवास्तव को सेवानिवृत्ति पर दी विदाई

मीडिया ऑडिटर, भोपाल (एजेसी)। पंचायत एवं ग्रामीण विकास मंत्री श्री प्रहलाद सिंह पटेल ने अपर मुख्य सचिव श्री मलय श्रीवास्तव को सेवानिवृत्ति पर विदाई एवं स्वस्थ जीवन के लिये शुभकामनाएं दीं। मंत्री श्री पटेल शुक्रवार को एसीएस श्री श्रीवास्तव को सेवानिवृत्ति के अवसर पर विकास भवन ऑडिटोरियम में आयोजित विदाई समारोह में शामिल हुए। उन्होंने कहा कि श्री श्रीवास्तव द्वारा सेवकाल में की गई कड़ी मेहनत और समयबद्धता सराहनीय है। उन्होंने श्री श्रीवास्तव के कार्यकाल की विशिष्ट उपलब्धियों का जिक्र किया और भविष्य के प्रयासों में निरंतर सफलता के लिए शुभकामनाएं दीं। अपर मुख्य सचिव श्री श्रीवास्तव ने अपने कार्य अनुभवों को साझा करते हुए बताया कि उन्होंने हर विषय का गहन अध्ययन कर कार्य को प्रधानता देते हुए



अपने शासकीय सेवा का निर्वहन किया। सभी से सौहार्दपूर्ण और सहयोगात्मक रवैया रखी। उन्होंने इस अवसर पर समस्त स्टाफ का आभार व्यक्त किया। कार्यक्रम में श्री श्रीवास्तव के शासकीय जीवन की यात्रा पर आधारित फिल्म का प्रदर्शन किया गया और अतिरिक्त संचालक श्री पीसी शर्मा द्वारा लिखित और राहु राव द्वारा गाये गीत मलय सर आप बहुत याद आओगे को सुनाया गया। विभिन्न

अधिकारियों ने श्री श्रीवास्तव के साथ अपने कार्य अनुभव साझा किए। इस अवसर पर मुख्य कार्यपालन अधिकारी आरआरडीए श्री दीपक आर्य, आयुक्त मनरेगा श्री अवि प्रसाद, डायरेक्टर बाल्मी श्रीमती सरिता बाला, उपसचिव श्री राकेश कुशोर सहित विभागीय अधिकारी/कर्मचारी और अपर मुख्य सचिव श्री श्रीवास्तव के परिजन उपस्थित रहे।

# हिंदू संगठनों के आह्वान पर बंद रहा छतरपुर

## लैंड जिहाद और लव जिहाद के विरोध में हुआ प्रदर्शन, सड़क पर बैठ सुंदर कांड पाठ किया

मीडिया ऑडिटर, छतरपुर निम्न। छतरपुर जिले में बंद रहे लव और लैंड जिहाद के मामलों से नाराज हिंदू संगठनों के आह्वान पर आज (शनिवार) शहर बंद रहा, इसे शहरवासियों के साथ-साथ व्यापारियों का भी भरपूर समर्थन मिला। सुबह से लेकर शाम तक बाजार बंद रहा, केवल मेडिकल, यातायात, पेट्रोल पंप, अस्पताल, क्लिनिक ही खुले रहे। इस दौरान हिंदू संगठनों के कार्यकर्ताओं ने शहर भ्रमण कर लोगों को लव और लैंड जिहाद के प्रति जागरूक किया। दोपहर में चौक बाजार से कार्यकर्ता और हिंदू समाज के लोग रैली निकालते हुए चौबे तिराहा पहुंचे, जहां कलेक्टर पार्थ जैसवाल को ज्ञापन सौंप लव जैसे मामलों में सख्त कार्रवाई की मांग की। ज्ञापन सौंपने से पहले लोगों ने चौबे तिराहा पर बीच सड़क पर बैठकर सुंदर कांड का पाठ भी किया।

कार्रवाई नहीं होने पर उग्र आंदोलन की चेतावनी: बजरंग दल जिला संयोजक सूरज बुंदेला ने बताया, छतरपुर बंद के आवाहन पर व्यापारियों ने पूरा सहयोग किया है।



आज के इस प्रदर्शन में हिंदू समाज के लोगों ने बड़ चढ़कर भाग लिया और रैली में शामिल होकर अपनी एकता का संदेश दिया। वहीं विश्व हिंदू परिषद के विभाग मंत्री प्रखर भट्ट ने बताया कि आज पूरे जिले के हिंदुओं ने एकत्रित होकर लव जिहाद और लैंड जिहाद के मामलों का विरोध किया है। इसके बाद भी कार्रवाई नहीं हुई तो उग्र आंदोलन किया जाएगा। प्रदर्शन में शामिल संकट मोचन मंदिर के महंत

राजीव लोचन दास महाराज ने बताया कि आज के विरोध प्रदर्शन में शामिल हुए हजारों लोग इस बात की प्रतीक हैं कि अब पूरा हिंदू समाज एक हो चुका है। हिंदू संगठन ने लैंड जिहाद के कुछ उदाहरण भी बताए: महोबा रोड पर वन विभाग की भूमि पर हाजी शहजाद अली के भाई ने अवैध कब्जा किया, जिला प्रशासन ने अब तक कोई कार्रवाई नहीं की। बस स्टैंड क्रमांक पर अवैध रूप से मजार का निर्माण किया गया, जिसे हटाने के लिए हाई कोर्ट जबलपुर ने आदेश दिया, फिर भी अवैध अतिक्रमण नहीं हटाया गया। महाराज छत्रसाल विश्वविद्यालय के सामने बक्फ बोर्ड का साइन बोर्ड लगाकर अतिक्रमण किया गया, जबकि वह सरकारी जमीन है। छतरपुर में सिंगारी नदी के आसपास एक धर्म विशेष के कथा कथित लोगों ने हिंदू धर्म की आस्था



का केंद्र सिंगारी नदी को अपवित्र करने के उद्देश्य से नदी के आसपास अवैध कब्जा कर अतिक्रमण करते हुए मांस मंडी की दुकान लगाई जा रही हैं। मांस को दुकानों से निकलने वाले अवशेष नदी में जानबूझकर डाला जाता है। हिंदू संगठन ने लव जिहाद के कुछ उदाहरण भी बताए: एक युवती को बस कंडक्टर प्रमित कर बहला फुसला कर माता-पिता को बिना सूचना के कहीं ले गया था।

युवती को नौगांव पुलिस ने दस्तयाब किया लेकिन उक्त आरोपी युवती को डरा धमका कर अपने पक्ष में कर लिया। मामले में लव जिहाद करने वाले आरोपियों पर कोई कार्रवाई नहीं की। छतरपुर में रैकवार समाज की एक लड़की को गैर माता-पिता को सूचित किए सुनियोजित तरीके से युवती को बस कंडक्टर प्रमित कर बहला फुसला कर माता-पिता को बिना सूचना के कहीं ले गया था।

## अवैध गांजे के साथ आरोपी गिरफ्तार पुलिस ने धुर्वासिन-रक्शा रोड तिराहा पर चेकिंग के दौरान पकड़ा



मीडिया ऑडिटर, अनूपपुर निम्न। जिले की फुन्गा पुलिस ने अवैध गांजे के साथ एक युवक को पकड़ा है। पुलिस ने एनडीपीएस एक्ट के तहत आरोपी पर कार्रवाई की है। शनिवार को फुन्गा चौकी प्रभारी सुमित कौशिक ने बताया कि शनिवार को धुर्वासिन-रक्शा रोड तिराहा पर चेकिंग लगाई गई थी।

इस दौरान आरोपी गिरधारी पिता जयपाल प्रसाद पटेल (53) निवासी ग्राम रक्शा के पास 798 ग्राम अवैध मादक पदार्थ गांजा जब्त किया गया है। गांजे की कीमत 8000 रूपए है। आरोपी को गिरफ्तार कर आगे की कार्रवाई की जा रही है। आरोपी गिरधारी पटेल ने मादक पदार्थ जैतहरी से खरीद था। पुलिस अब गांजा बेचने वाले की तलाश कर रही है।

## वार्षिक एथलेटिक्स आयोजित, जिले के 7 कॉलेजों के स्टूडेंट्स हुए शामिल, शाम को हुआ समापन



मीडिया ऑडिटर, सीधी निम्न। प्रधानमंत्री कॉलेज ऑफ एक्सर्सीसेस, संजय गांधी महाविद्यालय सीधी में कॉलेज में वार्षिक एथलेटिक्स खेल-कूद प्रतियोगिता का आयोजन शनिवार के दिन किया गया। जहां सीधी जिले के सभी ब्लॉक में संचालित महाविद्यालय के छात्र-छात्राएं मौजूद रहे। यह कार्यक्रम सीधी के छत्रसाल स्टेडियम में आयोजित किया गया।

सीधी जिले में संजय गांधी कॉलेज के अलावा अवधेश प्रताप सिंह विवि की करीब 6 शाखाएं अन्य इसमें शामिल हुईं। उन्होंने सभी एथलीट कार्यक्रमों में भाग लिया। इस दौरान ऊंची कूद, लंबी कूद, भाला फेंक, गोला फेंक, दौड़ और क्रिकेट सहित अन्य खेलों का आयोजन किया गया। विधायक ने किया उद्घाटन: इस मौके पर सीधी विधायक रीति पाठक उद्घाटन में मौजूद रहें। उन्होंने कहा है कि खिलाड़ियों में जीत और हार का महत्व नहीं होना चाहिए, केवल अपने महाविद्यालय और अपने जिले का नाम रोशन करें। इसके लिए चिंता करनी चाहिए। कभी भी अपने आपको श्रेष्ठ न माने ताकि हमारा जिला और भी बेहतर हो सके।

## कलेक्टर बोले- मानवता को महत्व दें डॉक्टर आधी रात में जिला अस्पताल का निरीक्षण किया, सुविधाओं के बारे में जानकारी ली

मीडिया ऑडिटर, शहडोल निम्न। शहडोल के जिला अस्पताल का निरीक्षण कलेक्टर डॉक्टर केदार सिंह ने पहुंच गए। शुक्रवार-शनिवार दरमियानी रात उन्होंने करीब 3 घंटे जिला अस्पताल में बिताए। उन्होंने मरीजों और परिजनों से चर्चा की। सर्ज को देखते हुए अस्पताल में भर्ती मरीजों को चादर और कंबल की व्यवस्थाओं को भी देखा। कलेक्टर ने निरीक्षण के दौरान अस्पताल की सफाई व्यवस्था का भी जायजा लिया। लाभगम अस्पताल में सफाई की स्थिति ठीक रही। वहीं, कलेक्टर ने मरीजों को अस्पताल में मिलने वाली सुविधाओं के बारे में भी जानकारी ली। निरीक्षण के दौरान डॉक्टर और संबंधित नर्स अपने अपने बाई में तैनात मिले।

मानवता को विशेष महत्व दें डॉक्टर: कलेक्टर ने कहा कि स्वास्थ्य कर्मचारी मानवता को विशेष महत्व दें। मरीजों के साथ अच्छा व्यवहार करें। प्रभारी सिविल सर्जन डॉक्टर राजेश मिश्रा से कहा कि रात में मरीजों को परेशानी नहीं हो, इसका ध्यान रखें। निरीक्षण के दौरान जिला अस्पताल के आरएमओ डॉक्टर पुनीत श्रीवास्तव और मेडिकल ऑफिसर डॉक्टर भूपेंद्र सिंह सेगर सहित कई डॉक्टर मौजूद रहे।

## राष्ट्रीय नवजात शिशु सप्ताह का समापन किया गया

मीडिया ऑडिटर, सीधी निम्न। जिला चिकित्सालय सीधी में सिक न्यू बॉर्न केयर यूनिट में राष्ट्रीय नवजात शिशु सप्ताह का समापन किया गया। कार्यक्रम में सिविल सर्जन डॉ. दीपारानी इसरानी, डॉ. नागेंद्र बिहारी दुबे जिला टीकाकरण अधिकारी, डॉ. हरिओम सिंह सेगर, डॉ. आशीष भारतीय, पीडियाट्रिशियन, डीआर देवेश द्विवेदी डॉ. विनय सिंह, डॉ. प्रभा तिवारी, डॉ. शोभा, एएसएनसीयू इंचार्ज मैट्टन एवं समस्त नर्सिंग ऑफिसर इस सप्ताह अंतिम दिवस में शामिल हुए और मञ्जौली सेआई एक प्यारी सी नवजात अज्ञात बेबी का वेलकम बरहो समारोह से किया।

## जहिर आम सूचना

यह कि शियावती साकेत पत्नी श्री उमेश कुमार साकेत निवासी बेलहा नानकार 739, तहसील नईगढ़ी, जिला रोवा म.प्र. के द्वारा मेरे पक्षकार के पक्ष भूमि खसम नं. 1125/1 (5) रकबा 0.036 है. मेसे 27x50=1350 वर्गफिट मौजा बोवा, पटवारी हल्का बोदा, तहसील हुजूर नगर, जिला रोवा (म.प्र.) के भूमि के वर्तमान मूल हक विलेख को क्रय/बंधक / निष्चय कर ऋण प्राप्त करने हेतु आवेदन किया है जिस भूमि के भूमिस्वामी शियावती साकेत पत्नी श्री उमेश कुमार साकेत हैं एवं भूमि के पूर्व भूमिस्वामी श्री हर्षित अग्निहोत्री तनय श्री रजनीश अग्निहोत्री है जो मूल विक्रय पत्र दिनांक 25.11.2021 विक्रय पत्र नं. MP328492021A1985637, के द्वारा प्राप्त की थी। एवं श्री हर्षित अग्निहोत्री तनय श्री रजनीश अग्निहोत्री ने उक्त भूमि को पूर्व भूमिस्वामी श्री पंकज पाठक तनय श्री चिंतामणि पाठक जो मूल विक्रय पत्र दिनांक 13.12.2019 विक्रय पत्र नं. MP328492019A1841676 के द्वारा प्राप्त की थी जो विक्रय पत्र कहीं गुप्त हो गई है।

इस बावत आम जन व्यक्ति निकाय को इस सार्वजनिक सूचना के माध्यम से सूचित किया जाता है कि जिस किसी भी व्यक्ति व निकाय, संस्था को कोई मूल विक्रय पत्र दिनांक 13.12.2019 विक्रय पत्र नं. MP328492019A1841676 के सम्बंध में कोई आपत्ति या किसी प्रकार का कोई हित-निहित हो तो इस सूचना प्रकाशन के 7 दिवस के अन्दर मेरे पक्षकार आधार हाउसिंग फाइनेंस लिमिटेड रोवा में या मेरे कार्यालय चे. नं. 12 जिला न्यायालय के पोस्ट रोवा मो.नं. 8435691666 में कार्यालयीन समय 11 से 05 बजे के मध्य दिन को मय दस्तावेज सहित अपनी आपत्ति प्रस्तुत करें अन्यथा बावत मुद्दा मेरा पक्षकार उक्त सम्पत्ति को पाक साफ मानते हुए वर्तमान स्वामी के नाम का मूल हक विलेख को निष्पेक्ष कर / बंधक कर ऋण प्रदान करेगा व कोई भी आपत्ति मेरे पक्षकार के ऊपर बंधनकारी नहीं होगी।

भवदीय  
सुनील कुमार मिश्रा  
एडवोकेट  
चें. नं.12, नवीन अधिवक्ता  
भवन जिला न्यायालय रोवा म.प्र.

## धर्म परिवर्तन कराने की कोशिश में आरोपी गिरफ्तार बैगा परिवार को दे रहा था रुपयों का लालच, आदिवासी थे टारगेट

मीडिया ऑडिटर, सिंगरौली निम्न। सिंगरौली की निवास चौकी क्षेत्र अंतर्गत निवास गांव में बैगा परिवार का धर्म परिवर्तन कराए जाने के प्रयास का मामला सामने आया है। यहां बैगा परिवार ने पुलिस से शिकायत की है कि गांव के ही एक युवक घर आकर पैसों का लालच देकर धर्म परिवर्तन के लिए कहता है। आरोपों के आधार पर मौके से पुलिस ने आरोपी के खिलाफ धार्मिक स्वतंत्रता अधिनियम के तहत मामला दर्ज कर गिरफ्तार किया है।

निवास चौकी प्रभारी मनोज सिंह ने बताया कि शिकायतकर्ता मुन्नी बैगा पति जयचन्द्र बैगा ने निवास चौकी पुलिस को बताया कि निवास गांव निवासी उदयचन्द्र साहू ईसाई धर्म का प्रचार-प्रसार करता है। आरोपी जब ईसाई धर्म अपनाने की बात कह रहा था। उस समय हमारी समझन सुनीता बैगा एवं हमारे पति भी थे।



शिकायतकर्ता ने बताया कि उदयचन्द्र साहू के घर लोग प्रार्थना करने भी जाते हैं। शिकायत पर पुलिस ने आरोपी के पास से ईसाई धर्म से संबंधी किताब जब्त किया गया और आरोपी को गिरफ्तार कर जेल भेजा गया। ईसाई धर्म अपनाने पर मिलेंगे दस हजार रुपए: शिकायतकर्ता ने बताया कि उदय चंद्र घर आकर पैसों

का लालच देकर हिंदू धर्म को छोड़कर ईसाई धर्म अपनाने के लिए कहता है। उसके द्वारा कहा जाता है कि हिंदू धर्म में कोई ताकत नहीं है। तुम लोग इसाई धर्म अपना लो दस हजार रुपए शुरू में देंगे। फिर हर महीना पैसा मिलता रहेगा। लड़के बच्चों की नौकरी भी लगवा देंगे। साथ ही उसने कहा कि ईसाई धर्म में बहुत सुविधाएं मिलती हैं। ईसाई धर्म अपनाने के लिए सिन्दूर, टिकुली और बुंदवा छोड़ना पड़ेगा। इनकी रही भूमिका: इस कार्रवाई में चौकी प्रभारी निगरी एसआई विनय शुक्ला सर्जन दीपनारायण, सर्जन त्रिवेणी पाल, ज्ञानेंद्र सिंह, प्रभात कुमार दुबे, वि.सिंह, अमित कुमार, रविशंकर सिंह की महत्वपूर्ण भूमिका रही।

## भदौरा रेलवे ट्रैक पर बैठे लोग इंटरसिटी और शक्तिपुंज एक्सप्रेस के स्टॉपेज की मांग

मीडिया ऑडिटर, सीधी निम्न। सीधी के भदौरा रेलवे ट्रैक पर लोग एक्सप्रेस ट्रेनों की स्टॉपेज की मांग को लेकर दोपहर 12:30 बजे से प्रदर्शन कर रहे हैं। ये प्रदर्शन 3 बजे तक जारी था। ट्रैक पर लोगों की बैठने की सूचना पर मौके पर प्रशासन के अधिकारी और पुलिस पहुंची। अधिकारी लोगों को समझाने का प्रयास कर रहे हैं।

भदौरा रेलवे स्टेशन पर एक्सप्रेस ट्रेनें रुके: स्थानीय निवासी आनंद सिंह दुदुआ ने बताया, इस लाइन से करीब तीन ट्रेन लोकल जाती हैं। इसके अलावा कई एसी ट्रेनें हैं, जो साप्ताहिक रूप से चलती हैं। लेकिन यहां पर सिर्फ मेमू ट्रेन ही रुकती है। अन्य दूसरी कोई ट्रेन यहां नहीं रुकती है। जबलपुर जाने के लिए इंटरसिटी एक्सप्रेस अच्छी ट्रेनें हैं और इसके



अलावा शक्तिपुंज एक्सप्रेस है जो कि कटनी और जबलपुर को जोड़ती है। लेकिन दोनों ट्रेन का स्टॉपेज भदौरा रेलवे पर नहीं है। इससे लोगों को जबलपुर-कटनी जाने के लिए परेशानी होती है। हमने कई बार प्रशासन के अधिकारियों से समस्या

बताई लेकिन कोई सुनवाई नहीं हुई। पोड़ी चौकी प्रभारी पुष्पेंद्र सिंह ने कहा कि लोग रेलवे का रास्ता ब्लॉक कर पटरी पर ही बैठे हैं। वरिष्ठ अधिकारियों को हमने सूचना दी है। एम्सीडीएम और अन्य अधिकारी भी मौके पर पहुंच गए हैं और लोगों को समझाइश दी जा रही है।

## बदला स्कूल संचालन का समय, अब सुबह 9 बजे से लगेंगी एक से 8वीं तक की कक्षाएं, निजी स्कूलों पर भी होगा लागू आदेश

मीडिया ऑडिटर, शहडोल निम्न। शहडोल में टंड के मौसम को देखते हुए कलेक्टर ने शनिवार को स्कूलों के संचालन का समय बदल दिया है। कलेक्टर डॉक्टर केदार सिंह ने बताया कि भोपाल से मिले निर्देश के बाद शहडोल में लगातार गिरते तापमान और शीतलहर को देखते हुए कक्षा एक से आठवीं तक की कक्षाओं का समय बदला गया है।

नए आदेश के तहत 2 दिसंबर से जिले में कक्षा आठवीं तक की सभी कक्षाओं का संचालन सुबह 9 बजे से किया जाएगा। इसमें जिले की सभी सरकारी, प्राइवेट, स्वीपेसई स्कूलों का शामिल किया गया है। यह आदेश 31 जनवरी 2025 तक प्रभावशील रहेगा। स्कूल प्रबंधन नहीं करें लापरवाही: कलेक्टर डॉक्टर केदार



सिंह ने जिले के सभी प्राइवेट स्कूल संचालकों को सख्त हिदायत देते हुए कहा कि स्कूल प्रबंधन कक्षा एक से आठवीं तक के स्कूलों के संचालन में किसी प्रकार की लापरवाही नहीं

बरें। जिला प्रशासन ने जो समय का निर्धारण कर दिया है। उसी के अनुसार स्कूल का संचालन करें। आदेश नहीं मानने वाले स्कूलों के खिलाफ कार्रवाई की जाएगी। सुबह के समय तेज हो रही टंड जिले में इन दिनों सुबह के समय तापमान में गिरावट होती है। स्कूल खुलने का समय 8 बजे होने के कारण बच्चों को सुबह 7 बजे से

## भुईमाड़ में खलिहान में लगी आग धान की 160 क्विंटल फसल नष्ट, प्रशासन ने मुआवजे के लिए टीम भेजने का दिया आश्वासन



मीडिया ऑडिटर, सीधी निम्न। सीधी जिले के भुईमाड़ क्षेत्र अंतर्गत गोठियान टोला में शुक्रवार देर रात करीब 9:30 बजे खलिहान में रखी धान की फसल में अचानक आग लगने से चार किसानों की 160 क्विंटल फसल जलकर राख हो गई। घटना से किसानों को लगभग 4 लाख रुपए का नुकसान हुआ है। आग लगने की सूचना मिलते ही ग्रामीण मौके पर पहुंचे और आग बुझाने का प्रयास किया, लेकिन आग की लपटें इतनी तेज थीं कि फसल को बचाया नहीं जा सका।

फायर ब्रिगेड समय पर नहीं पहुंची, नहीं बची फसल: फायर ब्रिगेड को सूचना दी गई, लेकिन टीम समय पर नहीं पहुंच पाई इस आगजनी में सावित्री सिंह गोड और तीन अन्य किसानों की धान की पूरी फसल नष्ट हो गई। घटना के बाद प्रशासन ने मुआवजे के लिए शुरू करने की बात कही है। तहसीलदार दशरथ सिंह ने बताया कि घटना की सूचना मिलने के बाद शनिवार को प्रवारी की टीम को मुआवजे के सर्वे के लिए भेजा जाएगा।

चिंतगी थाना प्रभारी सुरेंद्र यादव ने बताया कि 28 तारीख की दोपहर संतलाल सिंह गोड़ ने थाने में इस बात की शिकायत की कि उनके पिता विशंभर गोड़ (60) जो अपने खेत पर घास काट रहे थे। इस दौरान आरोपी रघुनाथ सिंह और बसंत सिंह

## बुजुर्ग की हत्या करने वाले 2 गिरफ्तार परिवार की लड़की को बदनाम करने पर दो दिन पहले मारा था



मीडिया ऑडिटर, सिंगरौली निम्न। सिंगरौली जिले की चितरंगी थाना पुलिस ने पुराने विवाद पर हत्या करने के दो आरोपियों को शनिवार को गिरफ्तार किया है। पूरा घटनाक्रम 28 नवंबर का है। जहां पुराने विवाद को लेकर के 60 साल के बुजुर्ग की हत्या कर दी गई थी।

ये है पूरा मामला: दोनों आरोपियों ने पुलिस को बताया कि मृतक विशंभर उनके परिवार की लड़की को चरित्र को लेकर बदनाम करता था। इसलिए दोनों परिवारों के बीच इसे लेकर पहले भी विवाद हो चुका था। चितरंगी थाना प्रभारी सुरेंद्र यादव ने बताया कि 28 तारीख की दोपहर संतलाल सिंह गोड़ ने थाने में इस बात की शिकायत की कि उनके पिता विशंभर गोड़ (60) जो अपने खेत पर घास काट रहे थे। इस दौरान आरोपी रघुनाथ सिंह और बसंत सिंह

## राष्ट्रीय नवजात शिशु सप्ताह का समापन किया गया

मीडिया ऑडिटर, सीधी निम्न। जिला चिकित्सालय सीधी में सिक न्यू बॉर्न केयर यूनिट में राष्ट्रीय नवजात शिशु सप्ताह का समापन किया गया। कार्यक्रम में सिविल सर्जन डॉ. दीपारानी इसरानी, डॉ. नागेंद्र बिहारी दुबे जिला टीकाकरण अधिकारी, डॉ. हरिओम सिंह सेगर, डॉ. आशीष भारतीय, पीडियाट्रिशियन, डीआर देवेश द्विवेदी डॉ. विनय सिंह, डॉ. प्रभा तिवारी, डॉ. शोभा, एएसएनसीयू इंचार्ज मैट्टन एवं समस्त नर्सिंग ऑफिसर इस सप्ताह अंतिम दिवस में शामिल हुए और मञ्जौली सेआई एक प्यारी सी नवजात अज्ञात बेबी का वेलकम बरहो समारोह से किया।

## जहिर आम सूचना

यह कि शियावती साकेत पत्नी श्री उमेश कुमार साकेत निवासी बेलहा नानकार 739, तहसील नईगढ़ी, जिला रोवा म.प्र. के द्वारा मेरे पक्षकार के पक्ष भूमि खसम नं. 1125/1 (5) रकबा 0.036 है. मेसे 27x50=1350 वर्गफिट मौजा बोवा, पटवारी हल्का बोदा, तहसील हुजूर नगर, जिला रोवा (म.प्र.) के भूमि के वर्तमान मूल हक विलेख को क्रय/बंधक / निष्चय कर ऋण प्राप्त करने हेतु आवेदन किया है जिस भूमि के भूमिस्वामी शियावती साकेत पत्नी श्री उमेश कुमार साकेत हैं एवं भूमि के पूर्व भूमिस्वामी श्री हर्षित अग्निहोत्री तनय श्री रजनीश अग्निहोत्री है जो मूल विक्रय पत्र दिनांक 25.11.2021 विक्रय पत्र नं. MP328492021A1985637, के द्वारा प्राप्त की थी। एवं श्री हर्षित अग्निहोत्री तनय श्री रजनीश अग्निहोत्री ने उक्त भूमि को पूर्व भूमिस्वामी श्री पंकज पाठक तनय श्री चिंतामणि पाठक जो मूल विक्रय पत्र दिनांक 13.12.2019 विक्रय पत्र नं. MP328492019A1841676 के द्वारा प्राप्त की थी जो विक्रय पत्र कहीं गुप्त हो गई है।

इस बावत आम जन व्यक्ति निकाय को इस सार्वजनिक सूचना के माध्यम से सूचित किया जाता है कि जिस किसी भी व्यक्ति व निकाय, संस्था को कोई मूल विक्रय पत्र दिनांक 13.12.2019 विक्रय पत्र नं. MP328492019A1841676 के सम्बंध में कोई आपत्ति या किसी प्रकार का कोई हित-निहित हो तो इस सूचना प्रकाशन के 7 दिवस के अन्दर मेरे पक्षकार आधार हाउसिंग फाइनेंस लिमिटेड रोवा में या मेरे कार्यालय चे. नं. 12 जिला न्यायालय के पोस्ट रोवा मो.नं. 8435691666 में कार्यालयीन समय 11 से 05 बजे के मध्य दिन को मय दस्तावेज सहित अपनी आपत्ति प्रस्तुत करें अन्यथा बावत मुद्दा मेरा पक्षकार उक्त सम्पत्ति को पाक साफ मानते हुए वर्तमान स्वामी के नाम का मूल हक विलेख को निष्पेक्ष कर / बंधक कर ऋण प्रदान करेगा व कोई भी आपत्ति मेरे पक्षकार के ऊपर बंधनकारी नहीं होगी।

भवदीय  
सुनील कुमार मिश्रा  
एडवोकेट  
चें. नं.12, नवीन अधिवक्ता  
भवन जिला न्यायालय रोवा म.प्र.

## विचार

### तंत्र को हाईजैक करके जीता गया चुनावी मैदान?

महाराष्ट्र असेंबली के नजीके चॉकानेवाले आए, जिन दलों के जीतने के कयास ज्यादा थे, वो पिछड़ गए और जिन्हें कमतर आक रहे थे, उन्होंने बाजी मैदान मार लिया। पिछड़ने वालों में शरद पवार की पार्टी 'एनसीपी' भी है, जो दहाई के आंकड़े को भी पार नहीं कर पाई। इसलिए ये नतीजे उनके लिए तो सबसे ज्यादा अर्चभित करने वाले हैं। दरअसल, उन्हें तो सियासत का चाणक्य भी कहा जाता रहा है। उनकी पार्टी का शीर्ष नेतृत्व भी कोई कमाल नहीं दिखा पाया। स्वयं उनके पोते रोहित राजेंद्र पवार ने भी जैसे-जैसे जीत हासिल की। रोहत ने कर्जत जामखेड विधानसभा से अपने विरोधी उम्मीदवार से मात्र 1243 मतों से जीते। कहां रह गई कमी, क्या गड़बड़ी की भी हैं संभावनाएं? आदि सवालों को लेकर डॉ. रमेश ठाकुर ने युवा विधायक रोहित पवार से की विस्तृत गुफ्तगू।

बीते लोकसभा चुनाव में जो पार्टी डबल डिजिट में भी नहीं थी जिनका स्ट्राइक रेट मात्र 30-32 फीसदी के आसपास रहा हो, तब सिर्फ 9 सीटें ही जैसे-तैसे जीती हों? मैदान में उतरे 23 उम्मीदवारों में 14 हार गए हों? वो अचानक मौजूदा विधानसभा में 10 प्रतिशत वोट वृद्धि के साथ रिकॉर्ड 132 सीटें जीतती हो? तो अर्चभित होना बनता है। महा विकास अघाड़ी की हार को कोई भी नहीं पचा पा रहा है। पूरा चुनाव हमारे पक्ष में था, समूचे प्रदेश में आघाड़ी की लहर बह रही थी। भावनात्मक और सहानुभूति के रूप में भी। बावजूद विरोधी पार्टियां जीत जाती हैं। ताज्जुब वाली बात ये भी देखिए, कई ऐसे इलाके थे, जहां मौजूदा मुख्यमंत्री की रैलियों को जनता ने करने नहीं दिया, जमकर विरोध किया? उन सीटों के नतीजे भी उनके पक्ष में गए। इन तस्वीरों को देखकर कोई भी गड़बड़ी होने का शक करेगा।

मेरी विधानसभा में मुकाबला बहुत टफ था। पूरे प्रदेश की निगाहें थी। ये सच है, चाचा ने कहा है, अगर उनकी सभा कर्जत जामखेड क्षेत्र में होती तो मैं हार सकता था। देखिए, वो मेरे चाचा हैं मैं उनकी बातों को राजनीतिक तौर पर दिल पर नहीं लूंगा। जब उन्होंने ऐसा कहा, मैंने बदले में उनके पैर छूकर उनका आशीर्वाद प्राप्त किया। मेरे अपोजिट बीजेपी के सीनियर उम्मीदवार राम शिंदे थे। हुआ ऐसा भी कि जब कार्टिंग के वक्त आखिरी राउंड में कुछ तकनीकी वजहों से मुझे एक बार तो हारते हुए टीवी पर दिखा भी दिया था। मुझे कुल 127676 वोट मिले। जबकि, राम शिंदे को 126433 वोट। ये सच है कि जीत का अंतर ज्यादा नहीं रहा। मेरी विधानसभा में कुल 11 उम्मीदवार थे, जो सभी पाँवरफुल थे। वोटों का डिविजन अच्छे से हुआ था। खैर, अंत में विजय मेरी ही हुई जिसका धन्यवाद आपके जरिए एक बार फिर इलाके की जनता को दूंगा।

प्रदेश ने देखा कि कैसे पूरे चुनावी तंत्र को भाजपा ने अपने कब्जे में किया हुआ था। विपक्षी उम्मीदवारों पर सरकारी तंत्र का पहरा था। हमारी जेबों से लेकर बैग्स तक चेक किए गए। उनके नेता सरेंआम होटलों में करोड़ों रूपए बांटते पकड़े गए, उनका कुछ नहीं हुआ। ऐसे चुनाव थोड़ी न होते हैं। इससे अच्छा तो चुनावी व्यवस्था को बंद कर देना चाहिए। जैसे रूस में चुनाव होते हैं वैसे ही यहां भी करवा देने चाहिए। तंत्र की बदौलत मौजूदा हुकूमत ने हरियाणा का फार्मूला महाराष्ट्र में भी अपनाया।

## जीत और गठबंधन की मृगमरीचिका में आखिर कब तक भटकेगी कांग्रेस?

कमलेश पांडे

कांग्रेस एक पुरानी राजनीतिक पार्टी है, जिसका देशव्यापी जनाधार है। लेकिन वह जीत और गठबंधन की मृगमरीचिका में आखिर कबतक भटकेगी, यह एक यक्ष प्रश्न है? आखिर कमजोर सियासी वैशाखियों के सहारे उसकी जीत कितना मुकमल कहलाएगी और स्थायी बन पाएगी, यह उससे भी ज्यादा विचारणीय पहलू है! वैसे भी जब कांग्रेस विभिन्न महत्वपूर्ण राज्यों में क्षेत्रीय दलों की वैशाखी दूढ़ती है या फिर मुद्दों के बियाबान में भटकती और फिर स्टैंड बदलती नजर आती है तो मुझे इसके रणनीतिकारों पर तरस आती है।



ऐसा इसलिए कि मैंने भू-जमींदारी देखी है, जहां पर लोग अपनी जमीनों टेके या बंटाईदारी पर देकर अनाज और पैसे दोनों लेते हैं। ठीक उसी तरह से आज कांग्रेस के रसूखदार और धनासेठ नेता पार्टी संगठन में पद और चुनावी टिकट देने के वास्ते %वोट% और पैसा दोनों लेते/लिवाते हैं, यह जानते हुए भी कि सामने वाला न तो उनका जनाधार बढ़ा पाएगा और न ही चुनाव जीत/जीतवा पाएगा। ऐसा वो सिर्फ इसलिए करते हैं कि सामने वाला अमीर है, वफादार है, पिछलग्गू भर है या फिर निहित समीकरण वश किसी ने उसकी सिफारिश की है। बेशक कुछ अपवाद भी हो सकते हैं, लेकिन वही जिनके नेहरू-गांधी परिवार से ठीकठाक सम्बन्ध हैं।

अब बात पते की करते हैं। जैसे एक शातिर बंटाईदार अपने भूस्वामी को भूमि पर भी कब्जा कर लेता है और इसमें जब वह असफल होता है तो जमीन मालिक से कम कीमत में उसकी रजिस्ट्री करवाना चाहता है। अनुभवहीन भूस्वामियों को ऐसा करते हुए भी देखा सुना है। ठीक इसी प्रकार लालू प्रसाद और स्व. मुलायम सिंह यादव जैसे नवसियासी बंटाईदारों ने कांग्रेस के साथ किया और आज क्षेत्रीय सियासी जमींदार बन बैठे हैं। ऐसा इसलिए सम्भव हो सका, क्योंकि निहित स्वार्थवश पीवी नरसिम्हावर यही चाहते थे! उनके तिकड़म को सोनिया गांधी नहीं समझ सकीं!

वहीं, आज जब राहुल-प्रियंका गांधी की कांग्रेस की रीति नीति देखता हूँ तो इनकी राजनीतिक जमींदारी के हथ्र को

महसूस भी करता हूँ। कांग्रेस माने या न माने, लेकिन समाजवादी, वामपंथी और राष्ट्रवादी सियासी जमींदारों ने उसकी राजनीतिक जमींदारी को क्षत-विक्षत करने में अहम भूमिका निभाई है और हेरत की बात यह है कि वह समझ नहीं पाई और नादान बनी रही। जबकि इसके खिलाफ ठोस और जमीनी रणनीति बनानी चाहिए। जैसे कि उसके बाद जन्मी भाजपा ने किया है। माना कि सत्ता प्राप्ति के लोभ में क्षेत्रीय दलों से गठबंधन यानी यूपीए/महागठबंधन की सोच तो सही है, लेकिन इनके इशारे पर कांग्रेस संगठन को हांकना कतई सही नहीं है। कांग्रेस इससे इंकार कर सकती है, लेकिन वह आज इसी की पूरी सियासी कीमत अदा कर रही है। आज वह सत्ता में नहीं है, फिर भी उन्हीं लोगों से सहारा ढूँढ रही है, जो उसकी सियासी पतन के लिए कसूरवार हैं। चूंकि मैंने एआईसीसी/बीजेपी/तीसरे मोर्चे को कवर किया है, इसलिए दावे के साथ कह सकता हूँ कि कांग्रेस के अंग्रेजी भाषी दलाल नेताओं ने उसके जमीनी नेताओं को भाजपा या क्षेत्रीय दलों में जाने के लिए अभिशप्त कर दिया। चूंकि कांग्रेस के जमीनी नेताओं के पास रणनीति और जनाधार दोनों हैं, इसलिए वो अपने व्यक्तिवादी मिशन में सफल रहे, लेकिन कांग्रेस दिन ब दिन डूबती चली गई। राजनीतिक परिस्थिति वश कभी दो डग आगे तो चार कदम पीछे चलने को अभिशप्त हो गई। इस बात में कोई दो राय नहीं कि किसी भी स्थापित दल को चलाने के लिए अंतर्राष्ट्रीय, राष्ट्रीय और क्षेत्रीय लायजनों की जरूरत

पड़ती है, लेकिन इनके निहित स्वार्थों के ऊपर यदि ब्लॉक, जिला, राज्य और राष्ट्रीय स्तर पर जनाधार रखने वाले नेताओं की उपेक्षा की जाएगी तो फिर वोट कहीं से आएगा, यह सोचने की फुसत सोनिया गांधी, राहुल गांधी और प्रियंका गांधी के पास नहीं होगी। अतीत पर नजर डालें तो एक जमाना था जब गांव-गांव में कांग्रेस के मजबूत शुभचिंतक थे, लेकिन पार्टी की अव्यवहारिक रीति-नीति के चलते वह इससे दूर होते चले गए। दो टूक कहें तो भाजपा में या क्षेत्रीय दलों में शिफ्ट हो गए। ऐसे में आज कांग्रेस के पास सिर्फ उन %धनपशुओं% की टोली बची है, जिनको दूसरी राजनीतिक पार्टियां कभी तक्जो नहीं देतीं। इनका काम कांग्रेस की सत्ता और संगठन के बड़े नेताओं के शाही खर्चों का इंतजाम करना भर है और इसलिए इनके समर्थक ब्लॉक, जिला, राज्य व राष्ट्रीय संगठनों पर हावी हैं।

चूंकि इनका कोई जनाधार नहीं है और ये जनाधार वाले कार्यकर्ताओं को तक्जो नहीं देते, इसलिए कांग्रेस खत्म होती चली गई। वहीं, जब से क्षेत्रीय कांग्रेस के नेता अस्तित्व रक्षा के लिए बिहार में राजद प्रमुख लालू प्रसाद व तेजस्वी यादव तथा उत्तरप्रदेश में सपा प्रमुख स्व. मुलायम सिंह यादव और अखिलेश यादव जैसे मजबूत नेताओं के इशारे पर काम करने लगे, तब से पार्टी संगठन की स्थिति और अधिक दयनीय हो गई।

आलम यह है कि कांग्रेस जैसी राजनीतिक पार्टी, जिसे देश की आजादी का श्रेय प्राप्त है, जब जनजीवन व राष्ट्रीय हितों से इतर प्रमुख जातीय, सांप्रदायिक और क्षेत्रीय समीकरणों पर खेलने लगी, तो उसकी जोड़-तोड़ से सत्ता तो बदलती रही, परंतु जनाधार छीजता चला गया। क्योंकि उसके प्रति निष्ठावान रहे प्रतिभाशाली पेशेवर, कारोबारी, प्रशासक और समाजसेवी आदि उससे दूर होते चले गए। चूंकि पहले क्षेत्रीय दलों और उसके बाद भाजपा ने उन्हें तक्जो दी, इसलिए वो सब इनके साथ जुड़ गए, जिससे इन्हें अल्पव्यक्ति मजबूती मिली और कांग्रेस को कमजोरी मुबारक हुई।

अब जब कांग्रेस की टरू काँपी भाजपा बनती जा रही है तो भी कांग्रेस के थिंक टैंक को असली मुद्दे समझ में नहीं आ रहे हैं। शायद उसकी इसी मनोवृत्ति पर चोट करते हुए पार्टी अध्यक्ष मल्लिकार्जुन खरगे ने कहा है कि कांग्रेस को पुराने ढर्रे की राजनीति बंद करनी होगी और नए ढर्रे बनाने होंगे। अन्यथा सियासी सफलता मुश्किल है। लिहाजा कांग्रेस की इसी कमजोरी को मजबूती में बदलने का आह्वान पार्टी के राष्ट्रीय अध्यक्ष मल्लिकार्जुन खरगे ने किया है।

हाल ही में हरियाणा और महाराष्ट्र में पार्टी और गठबंधन की हुई करारी हार के बाद हुई पहली कांग्रेस वर्किंग कमिटी की बैठक में कांग्रेस अध्यक्ष मल्लिकार्जुन खरगे ने दो टूक कहा कि अब पार्टी में जवाबदेही तय करने का वक्त आ गया है। क्योंकि इन दोनों ही राज्यों में महज चंद महीने पहले पार्टी का प्रदर्शन काफी संतोषजनक रहा था। लेकिन अब जो नई दुर्गति सामने आई है, वह हमें नए सिरे से सोचने पर मजबूर करती है।

बता दें कि 29 नवंबर 2024 शुकवार को हुई कांग्रेस के सर्वोच्च नीति निर्धारक इकाई की इस समीक्षा बैठक में खरगे के अलावा तमाम सीनियर नेता, नेता प्रतिपक्ष राहुल गांधी और कांग्रेस की नवनियुक्त सांसद प्रियंका गांधी भी मौजूद थी। हालांकि बैठक खत्म होने से पहले ही राहुल और प्रियंका निकल गए। इसी मीटिंग में मल्लिकार्जुन खरगे ने पार्टी के नेताओं के सामने जहां एक ओर इस निराशाजनक प्रदर्शन के लिए तमाम वजहों को गिनाया, वहीं उन्होंने ईवीएम का मुद्दा भी उठाया। खरगे का दो टूक कहना है कि पार्टी में अनुशासन की कमी और पुराने ढर्रे की राजनीति के जरिए जीत नहीं मिल सकती। क्योंकि कांग्रेस के भीतर आपसी गुटबाजी एक स्थायी भाव बन चुकी है। उन्होंने इस ओर इशारा करते हुए कहा कि आपसी एकता की कमी और एक-दूसरे के खिलाफ बयानबाजी हमें काफी नुकसान पहुंचाती है। जब तक हम एक हो कर चुनाव नहीं लड़ेंगे, आपस में एक-दूसरे के खिलाफ बयानबाजी बंद नहीं करेंगे, तब तक अपने विरोधियों को राजनीतिक शिकस्त नहीं दे पाएंगे। इसलिए हमें हर हाल में एकजुट रहना होगा। वहीं, उन्होंने पार्टी में अनुशासन पर जोर देते हुए संकेत दिया कि पार्टी के लोग अपने स्तर पर अनुशासन में बंधें। वैसे तो पार्टी के पास अनुशासन का हथियार है, लेकिन हम नहीं चाहते कि अपने साथियों को किसी बंधन में डालें। वहीं, खरगे ने कांग्रेस की एक और बड़ी कमी की ओर इशारा करते हुए कहा कि पार्टी अपने पक्ष के माहौल को नहीं भुना पाती। उनका कहना था कि चुनावों में माहौल हमारे पक्ष में था।

## यहूदी विरोधी हमला भयानक, वीभत्स राक्षस बना मानव

बलबीर पूंज

सोशल मीडिया के वीडियो में दिखा है कि लोग यहूदियों को पीटते, उनका चाकुओं से पीछा करते और सार्वजनिक-निजी संपत्ति को तोड़फोड़ करते हुए देखा जा सकता है। कुछ यहूदी अपनी जान बचाने के लिए स्थानीय इमारतों में घुसते और नहर में कूदते भी नजर आए। मामले में 62 लोगों की गिरफ्तारी हुई है, जबकि दस घायल हैं। नीडरलैंड के प्रधानमंत्री ने कहा, यह एक भयानक यहूदी विरोधी हमला है। हम इसे बर्दाश्त नहीं करेंगे। मैं बेहद शर्मिदा हूँ कि 2024 में नीडरलैंड में ऐसा हो सकता है।

बीते दिनों यूरोपीय देश नीडरलैंड की राजधानी एम्स्टर्डम में यहूदियों के फिलीस्तीन समर्थकों द्वारा निशाना बनाया गया। सदियों से यहूदी मजहबी कारणों से ईसाइयत और इस्लाम के निशाने पर है। इसी तरह हिंदुओं के उत्पीड़न का भी काला इतिहास है। इन सबके सैंकड़ों नहीं, बल्कि हजारों उदाहरण और प्रमाण मौजूद हैं। आखिर मजहब के नाम पर व्यक्ति द्वारा अन्य इंसानों को प्रताड़ित करने के पीछे कौन-सी मानसिकता या विचारधारा है?

आखिर एम्स्टर्डम में क्या हुआ था? बीते 7 नवंबर को यहां खेले में एक फुटबल मैच में इजराइली टीम भारी अंतर से हार गई थी। जब निराश इजराइली प्रशंसक स्टेडियम से बाहर निकले, तब फिलीस्तीन समर्थकों ने अपनी गाड़ियों में सवार होकर उन्हें दौड़ा-दौड़कर मारना-पीटना शुरू कर दिया। सोशल मीडिया पर इसकी कई वीडियो वायरल हैं, जिसमें यहूदियों को पीटते, उनका चाकुओं से पीछा करते और सार्वजनिक-निजी

संपत्ति को तोड़फोड़ करते हुए देखा जा सकता है। कुछ यहूदी अपनी जान बचाने के लिए स्थानीय इमारतों में घुसते और नहर में कूदते भी नजर आए। मामले में 62 लोगों की गिरफ्तारी हुई है, जबकि दस घायल हैं। नीडरलैंड के प्रधानमंत्री ने कहा, यह एक भयानक यहूदी विरोधी हमला है। हम इसे बर्दाश्त नहीं करेंगे। मैं बेहद शर्मिदा हूँ कि 2024 में नीडरलैंड में ऐसा हो सकता है। अमेरिकी राष्ट्रपति जो बाइडन ने भी यहूदियों पर हमले को शर्मनाक और घृणित बताया है।

यूरोप में यहूदी-विरोधी हिंसा में काफी वृद्धि हुई है। अकेले नीडरलैंड में वर्ष 2022-23 के बीच यहूदियों पर हमलों में 245 प्रतिशत की बढ़ोतरी हुई है। हमास के हमले के बाद ब्रिटेन में 550 यहूदी-विरोधी घटनाएं दर्ज हुई हैं। फ्रांस भी इससे अछूता नहीं है। क्या इस बवाल की जड़ें केवल 7 अक्टूबर 2023 को फिलीस्तीन समर्थक हमास जिहादियों द्वारा इजराइल पर घातक आतंकवादी हमले के बाद इजराइल की अबतक जारी जवाबी सैन्य कार्रवाई (बहुपक्षीय), जिसमें 40 हजार से अधिक लोगों की मौत का दावा किया जा रहा है— उसमें ही मिलती है? सच तो यह है कि यहूदियों को हालिया कारणों से ही नहीं, बल्कि मजहबी कारणों से भी उन्हें सतत उत्पीड़न का सामना करना पड़ रहा है।

विश्व विख्यात इनासाइक्लोपीडिया %ब्रिटानिका' में अनुसार, पहली शताब्दी में ईसाइयत के विस्तार के बावजूद अधिकांश यहूदी उसे मजहब के रूप में अस्वीकार करते रहे। इसके परिणामस्वरूप, चौथी शताब्दी तक ईसाइयों ने ईसा मसीह और चर्च को अस्वीकार करने के कारण यहूदियों को अलग



समुदाय मानना शुरू कर दिया। जब ईसाई चर्च रोमन साम्राज्य में प्रभावशाली हुआ, तब उसने रोमन सम्राटों को यहूदी विरोधी कानून बनाने के लिए प्रेरित किया। इनका उद्देश्य ईसाई प्रभुत्व को चुनौती देने वाले किसी भी खतरे को समाप्त करना था। इस कारण यहूदी यूरोपीय समाज में हाशिये पर धकेल दिए गए। इस चिंतन का भयावह रूप मध्यकाल में भी दिखा। वर्ष 1466 में तत्कालीन पोप पॉल-2 के निर्देश पर क्रिसमस के दिन रोम में यहूदियों को सरेंआम निवस्त्र करके घुमाया गया था। कालांतर में यहूदी पुजारियों (रब्बी) को जोकर के कपड़े

पहनकर उनका जुलूस निकाले जाने लगा। 25 दिसंबर 1881 को पोलैंड के वारसॉ में 12 यहूदियों को उन्मादी ईसाइयों ने निर्ममता के साथ मौत के घाट उतार दिया, तो कई महिलाओं का बलात्कार तक किया गया। इस प्रकार की प्रताड़ना के असंख्य उदाहरण हैं। यहूदी-विरोधी अभियानों ने सदियों तक यूरोप में यहूदियों के लिए असुरक्षा, उत्पीड़न और हिंसा का माहौल बनाया, जो चर्च के समर्थन से यूरोपीय समाज और संस्कृति में गहराई तक समा गई, जिसने आगे चलकर 20वीं शताब्दी में तानाशाह एडोल्फ हिटलर जनित %होलोकॉस्ट' का रूप लिया।

हिटलर की अगुवाई में ईसाई बहुल जर्मनी ने 1933-1945 के बीच यहूदियों पर भयंकर अत्याचार हुआ था। इसे प्रारंभ में चर्च का मुखर समर्थन प्राप्त था। एक आंकड़े के अनुसार, तब लगभग 60 लाख यहूदियों (15 लाख बच्चे सहित) की हत्या कर दी गई थी। यहूदियों को जड़ से मिटाने के अपने मकसद को हिटलर ने इतने प्रभावी ढंग से अंजाम दिया कि दुनिया की एक तिहाई यहूदी आबादी खत्म हो गई। चूंकि हिटलर का जन्म एक ईसाई परिवार में हुआ था, तो क्या उसे नरपिशाची रूप से यहूदियों के नरसंहार की प्रेरणा सदियों तक चले यहूदी-विरोधी अभियानों से मिली थी?

बात यदि भारतीय उपमहाद्वीप की करें, तो वर्ष 712 में अरब आक्रांता मोहम्मद बिन कासिम ने सिंध पर हमला करके भारत में इस्लाम के नाम मजहबी दमन का सूत्रपात किया था। उसी मानस से प्रेरित होकर कालांतर में गजनी, गौरी, खिलजी, तैमूर, तुगलक, बाबर, औरंगजेब, टीपू सुल्तान आदि ने यहां की मूल सनातन संस्कृति और प्रतीकों को क्षत-विक्षत किया और ऐसा उनके मानसपुत्रों द्वारा आज भी हो रहा है। इन्हीं जिहादियों से प्रेरणा से भारत के एक तिहाई क्षेत्र पर इस्लाम का कब्जा (पाकिस्तान-बांग्लादेश) है, जहां इस्लाम-पूर्व संस्कृति के ध्वजावाहकों (हिंदू, सिख और बौद्ध) के लिए कोई स्थान नहीं है।

यही नहीं, जब उत्तर-भारत में इस्लामी प्रचार-प्रसार के नाम पर मजहबी शासकों का आतंकवाद चरम पर था, तब 16वीं शताब्दी में दक्षिण-भारत में जेसुइट मिशनरी फ्रांसिस जेवियर ईसाइयत के प्रचार के लिए भारत पहुंचे थे।

# 300 करोड़ से बनेगी फिल्म सिटी

## 54 एकड़ के कैंपस में एयरपोर्ट, रेलवे-स्टेशन, वॉटरफॉल और स्नोफॉल जैसी लोकेशन, लोग बना सकेंगे रील्स

मीडिया ऑडिटर, रायपुर एजेंसी। मुंबई, नोएडा, हैदराबाद फिल्म सिटी के तर्ज पर अब छत्तीसगढ़ में भी फिल्म सिटी बनेगी। रायपुर के माना इलाके में फिल्म सिटी का निर्माण होगा। इसमें एयरपोर्ट, रेलवे-स्टेशन, वॉटरफॉल और स्नोफॉल जैसे 50 से ज्यादा लोकेशन होंगे। यहां आने वाले लोग भी वीडियो और रील्स बना सकेंगे।

फिल्म सिटी को शासन ने चित्रोत्पला फिल्म सिटी नाम दिया है। छत्तीसगढ़ पर्यटन मंडल के अधिकारियों ने दैनिक भास्कर को बताया, कि फिल्म सिटी 54 एकड़ में बनेगी। इसके साथ ही कन्वेन्शन सेंटर भी 4 एकड़ में बनेगा। केंद्र सरकार ने इसके लिए 147.66 करोड़ रुपए फंड दिया है। बाकी फंड राज्य सरकार और पीपीपी मॉडल से जनरेट कर खर्च किया जाएगा। मंडल के अधिकारियों के मुताबिक, चित्रोत्पला फिल्म सिटी बनने और रनिंग करने में 300 करोड़ रुपए खर्च होंगे।

**डेढ़ महीने के बाद होगा टेंडर:** चित्रोत्पला फिल्म सिटी निर्माण का फंड मिलते ही प्रोजेक्ट को ग्राउंड पर लाने की तैयारी शुरू हो गई है। फंड के हिसाब से प्रोजेक्ट तैयार किया जा



रहा है। प्रोजेक्ट पूरा होने के बाद प्रशासनिक अधिकारियों की स्वीकृति ली जाएगी। इसके बाद उसका टेंडर जारी किया जाएगा। इसके निर्माण का टेंडर 'ए क्लास' ठेकेदार को दिया जाएगा। प्रोजेक्ट बनने और उसकी कामगिरी कार्याई होने में डेढ़ महीने का समय लगने की बात मंडल के अधिकारियों ने बताई है।

**दर्शकों के लिए एक्सपीरियंस सेंटर:** फिल्म सिटी निर्माण में मेकर्स के साथ-साथ दर्शकों की सहूलियत

का भी ध्यान रखा जा रहा है। परिसर में दर्शकों के लिए एक्सपीरियंस सेंटर का निर्माण किया जाएगा। दर्शक फिल्म मेकिंग, एडिटिंग और शूटिंग देख सकेंगे। इसके साथ ही अपना कंटेनट भी शूट कर सकेंगे। दर्शकों को रील और वीडियो बनाने में परेशानी ना हो, इसलिए वीडियो सेंटर का निर्माण भी किया जाएगा।

फिल्म की बेसिक स्ट्रक्चर में कॉन्स्ट्रक्शन डिजाइन, मेकअप, सेट-निर्माण, साज-सज्जा, कैमरा, फिल्म

निर्माण उपकरण, आडियो प्रोडक्शन, डिजिटल पोस्ट प्रोडक्शन और फिल्म प्रोसेसिंग की व्यवस्था करने की तैयारी है।

**केंद्रीय पर्यटन मंत्री को भेजा गया था प्रोजेक्ट:** छत्तीसगढ़ पर्यटन मंडल की पीआरओ अनुराधा दुबे ने दैनिक भास्कर को बताया, कि छत्तीसगढ़ टूरिज्म बोर्ड के प्रबंध संचालक विवेक आचार्य और केंद्रीय पर्यटन मंत्री गजेन्द्र सिंह शेखावत की मुलाकात हुई थी। 15



अक्टूबर को नई दिल्ली में मुलाकात कर छत्तीसगढ़ की पर्यटन गतिविधियों के बारे में जानकारी दी गई थी।

**केंद्रीय पर्यटन मंत्री के पास रखे गए थे केंद्र प्रस्ताव:** मुलाकात में मंडल के प्रबंध संचालक ने रायपुर में फिल्म सिटी, कन्वेन्शन सेंटर, वेलेनेस रिसेंट और नेचर सिटी के लिए लगभग 300 करोड़ रुपये के प्रस्ताव पेश किए थे। प्रस्ताव पर चर्चा के बाद फिल्म सिटी और

कन्वेन्शन सेंटर निर्माण के लिए केंद्र सरकार से 147.66 करोड़ रुपए की मंजूरी दी है।

**फिल्म सिटी बनने के बाद बढ़ेगा पर्यटन और रोजगार:** मंडल के अधिकारियों का अनुमान है कि, जब बड़े-बड़े प्रोडक्शन हाउस प्रदेश में आएंगे तो स्थानीय कलाकारों को भी मौका मिल सकता है। साथ ही यहां रोजगार भी बढ़ेगा। फिल्म सिटी बनने के बाद पर्यटकों की संख्या में भी इजाफा होगा।

## युवक की मौत का लाइव वीडियो, मिनी पिकअप के ड्राइवर ने अचानक खोला गेट, टकराते ही हाईवा के नीचे आया बाइक सवार युवक

मीडिया ऑडिटर, बिलासपुर निगर। छत्तीसगढ़ के बिलासपुर में बाइक सवार युवक की मौत का लाइव सीसीटीवी वीडियो सामने आया है। मिनी पिकअप के ड्राइवर ने अचानक गेट खोल दिया। जिससे बाइक सवार टकराकर हाईवा के पहिए के नीचे आ गया। उसकी तुरंत जान चली गई। घटना सरकंडा थाना क्षेत्र में हुई है।

दरअसल, कोटा के पिपरतराई निवासी संजय कुरें (25) पिता सोन दास कुरें सिविलियरीटी गार्ड का काम करता था। साथ ही प्रतियोगी परीक्षाओं की तैयारी भी कर रहा था। पिछले गुरुवार की दोपहर वो सीपत चौक से राजकिशोर नगर की तरफ जा रहा था। इसी दौरान अशोक नगर चौक के पास हाईवा ने उसे कुचल दिया।

**मौत का लाइव सीसीटीवी वीडियो आया सामने:** हादसे में युवक की मौत के बाद पुलिस की



जांच में एक सीसीटीवी मिला। जिसमें युवक हाईवा से कुचलाते हुए दिख रहा है। शुरुआती जांच में माना जा रहा था कि, हाईवा चालक की लापरवाही है। लेकिन, वीडियो सामने आने के बाद मिनी पिकअप के ड्राइवर की लापरवाही सामने आई है।

**ड्राइवर ने खोला गेट, टक्कर लगते ही बाइक से गिरा युवक:** वीडियो में दिख रहा है कि, सड़क

किनारे भीड़-भाड़ जगह पर मिनी पिकअप आकर रुका। इस दौरान उसके ड्राइवर ने पीछे देखे बिना ही अचानक गेट खोल दिया। इस बीच पीछे से बाइक सवार युवक आ रहा था। वो गेट से टकरा कर बाइक से नीचे गिर गया। इस दौरान पीछे से आ रहे हाईवा के पहिए के नीचे दब गया।

**शहर में बदहाल है ट्रैफिक व्यवस्था:** बता दें कि, शहर की

ट्रैफिक व्यवस्था बदहाल है। एक तरफ नो एंट्री में बेधड़क भारी वाहन दौड़ रहे हैं। वहीं, बेतरतीब तरीके से सड़क किनारे दो पहिया और चार पहिया वाहनों को खड़ा कर दिया जाता है। जिन्हें हटाने या चालानी कार्रवाई करने के लिए पुलिस सामने नहीं आती है। सीपत चौक से लेकर राजकिशोर नगर चौक तक सड़क किनारे खड़े वाहनों के कारण ही जाम की स्थिति बनी रहती है।

## सुन्नी जामा मस्जिद हनफिया गौसिया, मनेन्द्रगढ़ का मतदान 16 जनवरी 2025 को

मीडिया ऑडिटर, एमसीबी निगर। छत्तीसगढ़ राज्य वक्फ बोर्ड, रायपुर के पत्र क्रमांक/पंजीयन/1197/2024, 29 अक्टूबर 2024 के माध्यम से तहसीलदार एवं निर्वाचन अधिकारी मनेन्द्रगढ़ के पत्र क्रमांक/820/तह/निर्वा/2024, 29 नवंबर 2024 के तहत सुन्नी जामा मस्जिद हनफिया गौसिया सुन्नी रज्जाए मुस्तफा कमेटी, मनेन्द्रगढ़, जिला एमसीबी के लिए चुनाव कार्यक्रम की घोषणा की गई है। चुनाव के लिए मतदाता सूची में नाम दर्ज कराने का समय 9 दिसंबर 2024 से 20 दिसंबर 2024 तक रहेगा। यह कार्य प्रतिदिन सुबह 11 बजे से दोपहर 4 बजे तक किया जाएगा, जिसका स्थान शासकीय उच्चतर माध्यमिक कन्या शाला मनेन्द्रगढ़ (नीला ड्रेस) है। मतदाता सूची का प्रकाशन 23 दिसंबर 2024 को सुबह 11 बजे होगा, जो शासकीय उच्चतर माध्यमिक कन्या शाला मनेन्द्रगढ़ (नीला ड्रेस) में किया जाएगा। दावा-आपति दर्ज कराने की

प्रक्रिया 23 दिसंबर 2024 से 31 दिसंबर 2024 तक सुबह 11 बजे से दोपहर 4 बजे तक चलेगी। मतदाता सूची का अंतिम प्रकाशन 2 जनवरी 2025 को सुन्नी जामा मस्जिद हनफिया गौसिया, सुन्नी रज्जाए मुस्तफा कमेटी, मनेन्द्रगढ़, जिला एमसीबी में किया जाएगा।

नामांकन फार्म लेने और जमा करने की तिथि 3 जनवरी 2025 से 7 जनवरी 2025 तक सुबह 11 बजे से दोपहर 4 बजे तक निर्धारित की गई है। नाम वापसी की प्रक्रिया 8 जनवरी 2025 को सुबह 11 बजे से दोपहर 3 बजे तक पूरी की जाएगी। स्कूटी और चुनाव चिन्ह का आबंटन 9 जनवरी 2025 को सुबह 11 बजे से 12 बजे तक किया जाएगा। चुनाव का आयोजन 16 जनवरी 2025 को गुरुवार के दिन किया जाएगा। मतदान सुबह 9 बजे से शाम 4 बजे तक मंगल भवन, मोहारापारा, मनेन्द्रगढ़ में होगा। सभी प्रकार के फार्म शासकीय उच्चतर माध्यमिक कन्या शाला मनेन्द्रगढ़ (नीला ड्रेस) से प्राप्त किए जा सकते हैं।

## सरकारी नौकरी के नाम पर 21 लाख ठगे

मीडिया ऑडिटर, कोंडागांव एजेंसी। कोंडागांव में महिला एवं बाल विकास विभाग में नौकरी दिलाने के नाम पर ठगी करने वाली आरोपी मेवा चोपड़ा को पुलिस ने गिरफ्तार किया है। साल 2019 में मेवा चोपड़ा ने कई लोगों से नौकरी लगवाने का झांसा देकर 21 लाख रुपए ठग लिए थे। पीड़ितों की शिकायत पर थाना कोंडागांव में मामला दर्ज किया गया था। पीड़िता ने बताया कि आरोपी ने उनके और उनके रिश्तेदारों से नौकरी लगाने के नाम पर 21 लाख रुपए लिए थे। नौकरी नहीं लगाने पर पैसे लौटाने से भी इनकार कर दिया। मामले की जांच के लिए कोंडागांव पुलिस ने एक विशेष टीम का गठन कर आरोपी की तलाश शुरू की। पुलिस ने आरोपी महिला को हिरासत में लेकर पूछताछ की, जिसमें उसने ठगी की बात स्वीकार की।

## 10 महीने में 12 हजार हादसे, 5500 की मौत

### 70% बाइकर्स की गई जान, रायपुर, बिलासपुर समेत 7 जिलों में सबसे ज्यादा एक्सीडेंट

मीडिया ऑडिटर, रायपुर एजेंसी। छत्तीसगढ़ में सड़क हादसे लगातार बढ़ रहे हैं। जनवरी से अक्टूबर 2024 तक पिछले दस महीने में प्रदेश में 12 हजार सड़क हादसे हुए हैं। इनमें 5500 लोगों की मौत हुई है। आंकड़ों के मुताबिक सड़क हादसे में साढ़े 9 हजार दोपहिया चालक घायल हुए हैं, जबकि करीब पांच हजार लोगों की मौत हुई है। अधिकांश सड़क हादसे दोपहर 3 बजे से रात 9 बजे के बीच हुए हैं। इसके पीछे सबसे बड़ी वजह थकान और हड़बड़ी को माना गया है। सड़क दुर्घटना में 49 फीसदी हादसे 7 जिलों हुए हैं। इनमें रायपुर, दुर्ग, बिलासपुर, रायगढ़, कोरबा, महासमुंद्र और बलौदाबाजार जिला शामिल है।



**70 फीसदी मौत दोपहिया चालक सवारों की:** सड़क हादसों में सबसे ज्यादा 70 फीसदी मौत बाइक सवार की होती है। हादसे का शिकार होने वालों में पेटल यात्री 15.48 फीसदी, ट्रैक्टर 3.43

फीसदी, कार सवार 2.95 फीसदी, साईकिल सवार 2.73 फीसदी, मालवाहक 2.18 फीसदी, ट्रक-ट्रेलर 2.04 फीसदी, हल्के सवारी वाहन से 0.83 फीसदी और सबसे कम बस 0.73 फीसदी की मौत हुई है।

**स्कूली पाठ्यक्रम में भी ट्रैफिक नियम शामिल:** स्कूल शिक्षा विभाग ने राज्य के स्कूलों में कक्षा पहली से दसवीं तक के कोर्स में ट्रैफिक नियमों को शामिल किया है। राज्य शैक्षणिक अनुसंधान एवं प्रशिक्षण परिषद ने पाठ्य पुस्तकें तैयार की हैं। इनमें सड़क यातायात नियमों से संबंधित अध्याय पाठ्यक्रम में शामिल किए गए हैं। यातायात व्यवस्था का इलेक्ट्रॉनिक सर्विलेंस रायपुर, बिलासपुर और नवा रायपुर में किया जा रहा है। भिलाई और दुर्ग में यह व्यवस्था आंशिक रूप से है। सितंबर 2023 से अक्टूबर 2024 तक 101 ब्लैक स्पॉट और 748 जंक्शन के सुधार किए गए हैं।

**नेताम और राजवाड़े के हादसे का शिकार होने के बाद सरकार की सखी:** मुख्यमंत्री विष्णुदेव साय ने शुक्रवार को राज्य सड़क सुरक्षा परिषद की बैठक ली। उन्होंने कहा कि हादसे रोकने के लिए हाईवे पर दोपहिया वाहन चालकों के लिए हेल्मेट, चार पहिया वाहन चालकों के लिए सीट बेल्ट का उपयोग जरूरी किया जाए।

गाड़ी चलाते समय सड़क सुरक्षा और यातायात नियमों का कड़ाई से पालन कराया जाएगा। दरअसल, हाल ही में मंत्री रामविचार नेताम और लक्ष्मी राजवाड़े हादसे का शिकार हुए थे, जिसके बाद सरकार सख्त कदम उठाने जा रही है। इसके लिए जन जागरूकता अभियान भी चलाया जाएगा। हादसे रोकने ब्लैक स्पॉट जल्द सुधारने को कहा है।

## 151 कन्याओं का पैर पखार कर साधु-संतों ने की पूजा

### भैरव जयंती महोत्सव, 9 दिनी आयोजन में के अंतिम दिन हुआ महाभंडारा, हजारों भक्त हुए शामिल

मीडिया ऑडिटर, बिलासपुर एजेंसी। बिलासपुर जिले के पौराणिक नगर रतनपुर में भैरव जयंती महोत्सव का आयोजन किया गया। 9 दिवसीय इस आयोजन के अंतिम दिन 151 कन्याओं का पूजन किया गया। इस दौरान अलग-अलग जगहों से आए साधु-संतों के साथ ही भक्तों ने उनका पैर पखार कर विधि विधान से पूजा-अर्चना की, जिसके बाद कन्या भोज कराया गया।

भैरव सिद्ध तंत्र पीठ के महंत पंडित जागेश्वर अवस्थी ने बताया कि भैरव महोत्सव के दौरान लगातार नौ दिनों तक मंदिर परिसर में हवन-पूजन के साथ विशेष अनुष्ठान किया गया, जिसमें शामिल होने के लिए देश के अलग-अलग पीठ से साधु-संत शामिल हुए। इसके साथ ही हजारों ने भक्तों ने अपने मनोकामना की पूर्ति के लिए तांत्रिक अनुष्ठान भी कराया। शुक्रवार को भैरव महोत्सव का समापन हुआ।



**ब्राह्मण भोज के साथ महाभंडारा का आयोजन:** महंत अवस्थी ने इस आयोजन को सफल बनाने के लिए साधु-संतों का आभार जताया। इसके साथ ही अंतिम दिन भैरव बाबा का राजश्री

श्रृंगार कर विशेष पूजा आराधना की गई। हवन-अनुष्ठान के बाद 31 ब्राह्मणों का भोज हुआ। इसके साथ ही महाभंडारा का आयोजन किया गया, जिसमें हजारों श्रद्धालुओं ने प्रसाद ग्रहण किया। उन्होंने कहा कि

विश्व कल्याण की कामना से भगवान भैरव बाबा मंदिर में नौ दिनों तक विशेष हवन अनुष्ठान किया गया। आयोजन को सफल बनाने के लिए मुख्य रूप में दिल्ली दुबे, पं. कान्हा तिवारी, पं. महेश्वर पाण्डेय,

पं. राजेंद्र दुबे, पं. राजेश्वर मिश्रा, विक्की अवस्थी, सोनू, आचार्य गिरधारी लाल पाण्डेय, पं. अनीश मिश्रा, पं. बल्ला दुबे, पं. गौरीशंकर तिवारी, पं. राम सुमित तिवारी, यशवत पाण्डेय जुटे रहे।

## दुकान से 2 मोबाइल चुराकर भागी 2 लड़कियां

बिलासपुर एजेंसी। छत्तीसगढ़ के बिलासपुर में मोबाइल खरीदने पहुंची 2 लड़कियां दुकान संचालक को उलझाकर 2 महंगे मोबाइल लेकर 15 सेकंड में भाग निकली। वारदात का सीसीटीवी फुटेज भी सामने आया है, जिसमें वह अपनी सहेली के साथ भागती हुई नजर आ रही है। घटना सिरगिट्टी थाना क्षेत्र की है। पहले युवती मोबाइल शॉप में अकेली गई। उसकी सहेली बाहर स्कूटी पर ही बैठी रही। जैसे ही दुकान के अंदर से मोबाइल लेकर युवती निकली, स्कूटी स्टार्ट कर दोनों फरार हो गईं। दुकान संचालक महिला और कर्मचारी युवती को बाहर निकलकर देखते रह गए।

**मोबाइल के अलग-अलग मॉडल देख रही थी:** दुकान संचालक के मुताबिक तिफरा ओवरब्रिज के पास अजीज मोबाइल शॉप है। बीते गुरुवार को एक युवती मोबाइल खरीदने के बहाने दुकान पहुंची। उस समय दुकान में संचालक शाहिदा पखीन और कर्मचारी मौजूद थे।

## शिक्षक भर्ती निरस्त करने 7 दिन का अल्टीमेटम हाईकोर्ट ने सरकार को लगाई फटकार, कहा- नई लिस्ट जल्द करें जारी



**मीडिया ऑडिटर, बिलासपुर एजेंसी।** छत्तीसगढ़ में विवादित सहायक शिक्षक भर्ती को लेकर दायर अवमानना याचिका पर हाईकोर्ट ने सख्त रुख अपनाया है। जस्टिस अरविंद वर्मा की बेंच ने राज्य शासन को फटकार लगाई है। उन्होंने 7 दिन का अल्टीमेटम दिया है। नई चयन सूची जारी कर कोर्ट में रिपोर्ट पेश करने को कहा है। केस की अगली सुनवाई 10 दिसंबर को होगी।

दरअसल, राज्य शासन ने नियमों को दरकिनारा कर बीईडी डिग्रीधारी अभ्यर्थियों को सहायक शिक्षकों के पद पर नियुक्ति दे दी है। मामले में डीएलएड डिग्रीधारी अभ्यर्थियों की याचिका पर हाईकोर्ट और सुप्रीम कोर्ट ने भर्ती को अवेध बताया है। कोर्ट ने अयोग्य शिक्षकों की नियुक्ति निरस्त करने का आदेश दिया है। इसके बाद भी राज्य शासन ने अब तक नियुक्ति निरस्त नहीं की है। डीएलएड अभ्यर्थियों को नियुक्ति नहीं की है। इसी को लेकर हाईकोर्ट ने नाराजगी जताई है।

**परेशान उम्मीदवारों ने लगाई अवमानना याचिका:** शासन के रवैए के खिलाफ डीएलएड डिग्रीधारी अभ्यर्थियों ने हाईकोर्ट में न्यायालय की अवमानना याचिका दायर की। पिछली सुनवाई के दौरान हाईकोर्ट ने शिक्षा विभाग को स्पष्ट निर्देश देते हुए कहा था कि 21 दिनों के भीतर बीएड अभ्यर्थियों को बाहर कर केवल डीएड अभ्यर्थियों की नई चयन सूची तैयार कर कोर्ट में पेश की जाए।

**हाईकोर्ट ने शासन को दिया अंतिम मौका:** हालांकि, तय समय सीमा बीतने के बाद भी सूची जमा नहीं की गई। जिस पर मामले की सुनवाई के दौरान कोर्ट ने कड़ी फटकार लगाई। वकील के तर्कों को खारिज करते हुए हाईकोर्ट ने कहा कि, केवल समय बर्बाद किया जा रहा है। अब तक कोई ठोस कदम नहीं उठाया गया है। कोर्ट ने इसे गंभीरता से लेते हुए सरकार को अंतिम अवसर दिया है।

**शासन का बहाना, व्यापम ने नहीं भेजी सूची:** सुनवाई के दौरान सरकार की ओर से बताया गया कि चयन सूची तैयार करने के लिए व्यावसायिक पक्षा मंडल को पत्र भेजा गया है, लेकिन मंडल ने अब तक सूची नहीं भेजी है। साथ ही, पुनर्विचार याचिका दाखिल करने का भी उल्लेख किया गया। इस पर हाईकोर्ट ने सरकार को सात दिन के भीतर डीएड अभ्यर्थियों की नई चयन सूची तैयार कर पेश करने का निर्देश दिया है।

## पुलिसकर्मियों ने व्यापारियों को पीटा

### रात में दुकान बंद कराने को लेकर भांजी लाठियां, लोगों ने घेरा थाना, बोले- नशे में थे पुलिसकर्मी



**मीडिया ऑडिटर, सरगुजा एजेंसी।** सरगुजा जिले के सीतापुर में शुक्रवार रात गश्त पर निकली पुलिस टीम में आरोप लगाकर 6 से अधिक व्यापारियों को पिटाई कर दी। आक्रोशित लोग रात को ही थाने पहुंच गए। एफआईआर दर्ज नहीं करने पर शनिवार को थाने का घेराव कर नारेबाजी की। आरोप है कि मारपीट करने वाले कर्मचारी नशे में थे।

जनकारी के मुताबिक, सीतापुर थाने के एसआई राजेंद्र सिंह के साथ हेड कॉन्स्टेबल और कॉन्स्टेबलों की टीम रात्रि गश्त करते हुए नगर पंचायत के पास पहुंची। जहां कुछ दुकानें खुली थीं। पुलिसकर्मियों ने रात 10 बजे तक दुकान खोलने रखने का आरोप लगाकर व्यापारियों की पिटाई शुरू कर दी। पुलिसकर्मियों ने शासकीय शराब दुकान के कर्मचारी हरि सोनी, पान ठेला व्यवसायी शेखर सोनी, बिरयानी सेंटर के अविनाश कंसारी और अन्य व्यापारियों की डंडों से जमकर पिटाई कर दी। पुलिस की मारपीट में झारखंड से सम्राट समारोह में शामिल होने आया युवक भी घायल हो गया, जो अपने रिश्तेदार से मिलने उसके दुकान पर पहुंचा था। उसका हाथ भी फ्रैक्चर हो गया।

**थाने पहुंचे, भाग निकले पुलिसकर्मी:** घटना से आक्रोशित लोग बड़ी संख्या में थाने पहुंच गए। व्यापारियों ने कहा कि, सभी पुलिसकर्मी नशे में धुत थे। सभी का मुलाहिजा कराया जाए और उनके खिलाफ एफआईआर दर्ज की जाए। सीतापुर एसडीओपी राजेंद्र मंडावी ने बताया कि, सभी पुलिसकर्मी भाग गए हैं। उनका मुलाहिजा नहीं कराया जा सकता है। उन्होंने जांच के बाद कार्रवाई का आश्वासन दिया।

**सुबह घेरा थाना, जमकर हंगामा:** शनिवार सुबह बड़ी संख्या में लोग सीतापुर थाने पहुंचकर घेराव कर दिया। नागरिकों ने मारपीट करने वाले पुलिसकर्मियों पर एफआईआर दर्ज करने की मांग की। पुलिस के खिलाफ जमकर नारेबाजी की। मामले को लेकर कई घंटे से सीतापुर थाने में हंगामा जारी है। एसडीओपी राजेंद्र मंडावी ने लोगों को समझाने की कोशिश की, लेकिन लोग नहीं माने। एसडीओपी मंडावी ने कहा कि स्थिति से वरिष्ठ अधिकारियों को अवगत करा दिया गया है।

## अब फोन पर 5000 बसों की मिलेगी जानकारी

### पहली बार 'बस संगवारी ऐप' शुरू, इसमें टाइमिंग, रूट घर बैठे पता चलेगा

**मीडिया ऑडिटर, रायपुर एजेंसी।** आम लोगों को फ्लाइट और ट्रेन की जानकारी तो फोन पर मिल जाती है। लेकिन कौन सी बस कहां पहुंचेगी। इसका पता नहीं चल पाता। छत्तीसगढ़ में इसे जानने के लिए अब तक कोई व्यवस्था नहीं थी। पहली बार सरकार ने एक ऐसा ऐप जारी किया है जिसमें घर बैठे लोगों को अपने मोबाइल फोन पर बस की जानकारी मिलेगी।

छत्तीसगढ़ प्रदेश के 80% हिस्सों की यात्रा आम लोग बस के जरिए ही पूरी करते हैं। प्रदेश में चंद शहरों में ही ट्रेन कनेक्टिविटी है। ऐसे में बस प्रदेश के पब्लिक ट्रांसपोर्ट का अहम जरिया है। अब इस ऐप के शुरू होने से लोगों को नई सुविधा मिल सकती है।

मुख्यमंत्री विष्णु देव साय ने छत्तीसगढ़ राज्य सड़क सुरक्षा परिषद की बैठक में इस ऐप को लॉन्च किया। ऐप का नाम है 'बस संगवारी ऐप'। छरुसाय ने इस बस संगवारी ऐप को लेकर कहा- बस यात्रियों, विशेष रूप से दूरस्थ अंचलों के यात्रियों के लिए काफी सुविधाजनक होगा।

निकट भविष्य में इस ऐप के माध्यम से अंतरराज्यीय बसों के परिवहन और बसों के रियल टाइम ट्रेकिंग की सुविधा भी उपलब्ध होगी। अभी यात्रियों को बस की टाइमिंग पता करने के लिए बस स्टैंड या बस स्टॉप पर जाना पड़ता है। लोगों की इस परेशानी का समाधान इस ऐप के जरिए मिल सकेगा।

**प्ले स्टोर पर है ऐप:** छत्तीसगढ़ परिवहन विभाग का ये ऐप को गुगल प्ले स्टोर से डाउनलोड किया जा सकेगा। इस ऐप में 5 हजार से अधिक बसों को शामिल किया गया है, जो अलग-अलग रूट में चलती हैं। जल्द ही दूसरे स्टेट जाने वाली बसों की जानकारी भी इसमें मिलेगी। बसों में जीपीएस सिस्टम लगाया जा रहा है। बस संगवारी ऐप को जीपीएस के साथ जोड़ा गया है ट्रेन की तरह बसों की लाइव ट्रेकिंग भी की जा सकेगी।

## केजरीवाल पर पदयात्रा के दौरान पानी फेंका

नई दिल्ली (एजेंसी)। दिल्ली के ग्रेटर कैलाश इलाके में शनिवार को पूर्व मुख्यमंत्री अरविंद केजरीवाल पर एक शख्स ने पानी फेंका। समर्थकों ने मौके पर ही आरोपी की पिटाई कर दी। दिल्ली पुलिस ने बताया कि आरोपी का नाम अशोक झा है और वह खानपुर डिपो में बस मार्शल के पद पर तैनात है। उसे हिरासत में ले लिया गया है और पूछताछ की जा रही है। सीएम आतिशी ने कहा कि दिल्ली का चुनाव तीसरी बार हारने की बौखलाहट भाजपा में दिख रही है। इसी वजह से वे ऐसी हरकत कर रहे हैं। इसका बदला दिल्ली की जनता लेगी और भाजपा को जीरो सीट देगी। वहीं, दिल्ली के मंत्री सोरभ भारद्वाज ने कहा कि भाजपा नेता सभो राज्यों में रैलियां निकालते हैं, उन पर कभी हमला नहीं होता। केजरीवाल पर लगातार हमले हो रहे हैं। बीजेपी ने उन पर हमला किया है।

## फेंगल तूफान तमिलनाडु-पुडुचेरी तट से टकराया

चेन्नई (एजेंसी)। बंगाल की खाड़ी से उठे फेंगल तूफान का शाम 7-30 बजे पुडुचेरी के कराईकल और तमिलनाडु के महाबलीपुरम के बीच समुद्र तट पर लैंडफॉल शुरू हो गया है। तूफान को यहां से गुजरने में करीब 3 घंटे लगेंगे। लैंडफॉल के दौरान 90 किमी प्रति घंटे की रफ्तार से हवा चलेगी। तमिलनाडु और पुडुचेरी के कई इलाकों में बारिश का रेड अलर्ट जारी किया गया है। तूफान का असर कर्नाटक और आंध्र प्रदेश में भी दिख रहा है। चेन्नई में भारी बारिश के चलते सड़कों पर पानी भर गया है। एक झरूके पास शॉर्ट सर्किट के चलते करंट लगने की वजह से एक शख्स की मौत हो गई। शहर में कई फ्लाइंग प्रभावित भी हुई हैं। कल सुबह (1 दिसंबर) 4 बजे तक एयरपोर्ट बंद कर दिया गया है। कई ट्रेनों भी तय समय से लेट चल रही हैं। तमिलनाडु के कांचीपुरम, चेंगलपट्ट, तिरुवल्लूर, कुड्डलोर, विष्णुपुरम, कल्लिकुरिची, चेन्नई और मयिलादुथुराई जिलों और पुडुचेरी में आज स्कूल-कॉलेज बंद रखे गए हैं।

## कोलकाता-अगरतला के अस्पतालों का बांग्लादेशी मरीजों के इलाज से इनकार

नई दिल्ली (एजेंसी)। बांग्लादेश में हिंदुओं पर लगातार हो रहे हमले के विरोध में शनिवार को यूपी, एमपी सहित कई राज्यों में भी विरोध रैली निकाली गई है। वहीं, पश्चिम बंगाल के कोलकाता और त्रिपुरा के अगरतला के दो अस्पतालों ने बांग्लादेशी मरीजों का इलाज करने से इनकार कर दिया। कोलकाता के जेएन रे अस्पताल के सुभांशु भक्त ने कहा- अब बांग्लादेशी मरीजों का इलाज नहीं करेंगे। क्योंकि बांग्लादेश में तिरंगे का अपमान हो रहा है। भारत ने उनकी आजादी में अहम भूमिका निभाई, इसके बावजूद हम उनमें भारत विरोधी भावनाएं देख रहे हैं। त्रिपुरा में अगरतला में आईएलएस अस्पताल के सामने कुछ लोगों ने बांग्लादेश के विरोध में प्रदर्शन किया। इसके बाद अस्पताल प्रबंधन ने बांग्लादेशी मरीजों का इलाज नहीं करने का फैसला किया।

## केंद्रीय मंत्री भूपेंद्र यादव ने अलवर सांसद खेल उत्सव का किया शुभारंभ

अलवर (एजेंसी)। राजस्थान के अलवर से सांसद और केंद्रीय वन पर्यावरण एवं जलवायु परिवर्तन मंत्री भूपेंद्र यादव ने शनिवार को अलवर सांसद खेल उत्सव का शुभारंभ किया। इससे पहले उन्होंने अलवर के कंपनी बाग के सामने शहीद स्मारक पर पुष्प अर्पित किया, इसके बाद सुबह सात बजे 2 किलोमीटर की दौड़ के साथ अलवर सांसद खेल उत्सव की शुरुआत की। इस अवसर पर भूपेंद्र यादव ने स्वस्थ जीवनशैली को बढ़ावा देने के लिए शारीरिक गतिविधियों का महत्व बताया और इस आयोजन के माध्यम से युवाओं को खेलों की ओर



प्रेरित किया। खेल महोत्सव के उद्घाटन पर केंद्रीय मंत्री भूपेंद्र यादव ने कहा, मैं युवाओं को बताना चाहता हूँ कि दुनिया में सबसे बड़ी लड़ाई फिट रहना है। जो फिट रहेगा वही आगे बढ़ेगा। शारीरिक फिटनेस और स्वस्थ

जीवनशैली से न केवल व्यक्तिगत विकास होता है, बल्कि समाज और देश की प्रगति भी संभव होती है। उन्होंने युवाओं को खेलों और शारीरिक गतिविधियों में भाग लेने के लिए प्रेरित किया ताकि वे अपने शारीरिक और मानसिक स्वास्थ्य को बेहतर बना सकें। साथ ही समाज और राष्ट्र की प्रगति में योगदान दे सकें। हम क्रिकेट, कबड्डी, वालीबॉल सहित कई खेलों का आयोजन करा रहे हैं जिसमें ज्यादा से ज्यादा खिलाड़ियों को बड़े पैमाने पर हिस्सा लेना चाहिए। मेरा मानना है कि जो फिट रहेगा वो तरकी करेगा।

## टैक्स चोरी करने की सूचना देने वालों को पुरस्कार देगी हरियाणा सरकार

चंडीगढ़ (एजेंसी)। हरियाणा सरकार ने टैक्स चोरी करने वालों की सूचना देने वालों को पुरस्कार देने का ऐलान किया है। मुख्यमंत्री नयब सिंह सैनी ने आबकारी और कराधान विभाग के अधिकारियों को निर्देश देते हुए कहा कि प्रदेश में किसी भी प्रकार की टैक्स चोरी करने वाले व्यक्ति, फर्मों की जानकारी देने वालों को सरकार की ओर से पुरस्कृत किया जाएगा। सरकार की ओर से यह कदम राज्य में कर चोरी पर नियंत्रण पाने

और राज्य के राजस्व में वृद्धि करने के लिए उठाया गया है। इसके लिए सरकार ने आबकारी एवं कराधान विभाग में शुरुआती तौर पर 2 करोड़ रुपये का प्रावधान किया है। मुख्यमंत्री सैनी ने पोर्टल बनाने के निर्देश दिए हैं। टैक्स चोरी की सूचना की जानकारी देने वाले व्यक्ति, फर्मों की जानकारी देने वालों को सरकार की ओर से पुरस्कृत किया जाएगा। सरकार की ओर से यह कदम राज्य में कर चोरी पर नियंत्रण पाने

## सुप्रीम कोर्ट का ऐतिहासिक फैसला, 104 साल के हत्या के दोषी को मिली अंतरिम जमानत

नई दिल्ली (एजेंसी)। सुप्रीम कोर्ट ने शुक्रवार को एक ऐतिहासिक फैसला सुनाते हुए 104 वर्षीय हत्या के दोषी रसिक चंद्र मंडल को अंतरिम जमानत दे दी है। चीफ जस्टिस संजीव खन्ना की अध्यक्षता वाली पीठ ने मंडल को उम्र और स्वास्थ्य संबंधी समस्याओं को देखते हुए यह फैसला सुनाया। मंडल को 1988 में हुई एक हत्या के मामले में दोषी ठहराया गया था और उन्हें आजीवन कारावास की सजा



सुनाई गई थी। हालांकि, बढ़ती उम्र और स्वास्थ्य संबंधी समस्याओं के कारण उन्होंने समय से पहले रिहाई की

याचिका दायर की थी। सुप्रीम कोर्ट ने मंडल को याचिका पर सुनवाई करते हुए पश्चिम बंगाल सरकार से उनकी स्वास्थ्य स्थिति के बारे में रिपोर्ट मांगी थी। राज्य सरकार ने अदालत को बताया कि मंडल की हालत स्थिर है, लेकिन उन्हें कई स्वास्थ्य समस्याएँ हैं। अदालत ने मंडल की उम्र और स्वास्थ्य संबंधी समस्याओं को गंभीरता से लेंते हुए उन्हें अंतरिम जमानत दे दी है।

## सीएम योगी ने श्रावस्ती में हुए सड़क हादसे का संज्ञान लिया

लखनऊ (एजेंसी)। यूपी के मुख्यमंत्री योगी आदित्यनाथ ने शुक्रवार को जनपद श्रावस्ती में हुए सड़क हादसे का संज्ञान लिया। सीएम योगी ने मृतकों के शोक संतप्त परिजनों के प्रति संवेदना व्यक्त की। सीएम योगी ने घायलों को तत्काल अस्पताल पहुंचाकर जिला प्रशासन के अधिकारियों को उनके समुचित उपचार के निर्देश दिए हैं।

इसके साथ ही घायलों के शीघ्र स्वस्थ होने की भी कामना की है। उन्होंने जिला प्रशासन के अधिकारियों को मौके पर पहुंचकर राहत कार्य में तेजी लाने के निर्देश दिए। बता दें कि यूपी के श्रावस्ती में भीषण सड़क हादसा हुआ है, जहां नेशनल हाईवे पर इकौना के पास टैंपो और कार की जोरदार टक्कर हुई। इस हादसे में पांच लोगों की मौत और कई

अन्य लोग घायल हो गए। हादसे की सूचना मिलने के बाद मौके पर पहुंची पुलिस ने घायलों को इलाज के लिए अस्पताल में भर्ती कराया। वहीं, मृतकों के शवों को पोस्टमार्टम के लिए भेजा। हादसे में टैंपो बुरी तरह क्षतिग्रस्त हो गया है। वहीं, कार का अगला हिस्सा क्षतिग्रस्त हो गया। बताया जा रहा है कि तीन लोगों ने मौके पर दम तोड़ दिया था।

## संसद में गतिरोध पर आत्मचिंतन करें जनप्रतिनिधि: धनखड़

नयी दिल्ली (एजेंसी)। उप राष्ट्रपति जगदीप धनखड़ ने शनिवार को कहा कि संसद में जारी गतिरोध पर जनप्रतिनिधियों को आत्मचिंतन करना चाहिए और संविधान की प्रस्तावना के अनुरूप शत-प्रतिशत कर्तव्य परायणता निभानी चाहिए। श्री धनखड़ ने यहां 'विकसित भारत 2047 - विजुन ऑफ न्यू इंडिया 3.0' कार्यक्रम को संबोधित करते हुए कहा कि संसद हमारे प्रजातंत्र का मंदिर है और यहां लोगों की आकांक्षाओं को पूरा करने का स्थान है। उन्होंने कहा, हमें यहां जनता की पूजा करनी

चाहिए। लोगों के सपनों को साकार करना है, लेकिन हम ऐसे मंदिर की गरिमा नहीं रख पा रहे हैं। वहां विचार-विमर्श नहीं हो रहा है। उप राष्ट्रपति ने कहा कि संसद बहस, संवाद, विचार विमर्श और चर्चा का स्थान है, लेकिन वहां बाधा और व्यवधान हो रहा है। उन्होंने कहा कि संसद के शीतकालीन सत्र का पहला सप्ताह व्यवधान में समाप्त हो गया। व्यवधान और बाधा को हथियार बना लिया गया है। उन्होंने कहा, मैं पुरजोर अपील करूंगा कि जनप्रतिनिधि अपनी आत्मा को

टटोले। अपनी शपथ को ध्यान में रखें, भारत के संविधान की प्रस्तावना को सामने रखें और संसद को शत-प्रतिशत कर्तव्य परायण बनायें। उन्होंने कहा कि राजनीति के अंदर परिवर्तन के बिना कुछ नहीं होता है और देश में यह परिवर्तन हो रहा है। सर्वोच्च पद पर जनजाति की महिला और सबसे शक्तिशाली केंद्र सरकार में अन्य पिछड़ा वर्ग के व्यक्ति हैं। इतिहास में छह दशक के पश्चात किसी प्रधानमंत्री को जनता ने तीसरी बार आशीर्वाद दिया है। श्री धनखड़ ने कहा कि विकसित भारत अब सपना

नहीं है। यह भारत का चुनौतीपूर्ण लक्ष्य है। उन्होंने विभिन्न विकास योजनाओं का उल्लेख करते हुए कहा कि भारत के प्रति अंतर्राष्ट्रीय मुद्रा कोष, विश्व बैंक, विश्व आर्थिक मंच की सोच बदल रही है। उन्होंने कहा कि विकसित भारत बनाने के लिए प्रति व्यक्ति की आय में आठ गुणा वृद्धि करनी होगी। सरकार की नीतियां सकारात्मक हैं और लोगों को इसका लाभ उठाना चाहिए। उन्होंने कहा कि तीन दशक के बाद लाखों लोगों की राय लेने के बाद राष्ट्रीय शिक्षा नीति का निर्माण किया गया है।

## महाराष्ट्र में 5 दिसंबर को शपथ ग्रहण



मुंबई (एजेंसी)। महाराष्ट्र विधानसभा चुनाव का रिजल्ट आए 7 दिन बीत चुके हैं। भाजपा, शिवसेना शिंदे और एनसीपी अजित पवार गुट यानी महायुति ने 288 में से 230 सीटें जीतीं, लेकिन अब तक सीएम फंस पर सस्पेंस बना हुआ है। सूत्रों के मुताबिक, एकनाथ शिंदे डिट्टी छरू का पद लेने को तैयार हैं, लेकिन गृह मंत्रालय पर अड़े हुए

हैं। 29 नवंबर को शिंदे दिल्ली में गृह मंत्री अमित शाह से मुलाकात के बाद मुंबई लौटे और सभी कार्यक्रम रद्द कर अपने गांव सातारा निकल गए। गांव में उनकी तबीयत बिगड़ गई है। मुंबई से डॉक्टरों की टीम पहुंची है। इस बीच, भाजपा विधायक दल की बैठक भी दो दिन आगे बढ़ गई है। सूत्रों के मुताबिक, 1 दिसंबर को होने वाली बैठक अब 3 दिसंबर को होगी। इस दिन दिल्ली से दो ऑब्जर्वर मुंबई आएंगे और विधायकों से चर्चा के बाद आधिकारिक रूप से छरूफेस अनाउंस करेंगे। उधर, भाजपा के एक वरिष्ठ नेता ने भास्कर को बताया कि संघ से हरी झंडी मिलने के बाद सीएम पद के लिए देवेंद्र फडणवीस का नाम फाइनल कर दिया गया है। शपथ ग्रहण 5 दिसंबर को शाम 5 बजे मुंबई के आजाद मैदान में होगा। शिवसेना और एनसीपी की ओर से एक-एक डिट्टी सीएम भी शपथ लेंगे। शिंदे सरकार में डिट्टी सीएम देवेंद्र फडणवीस के पास ही गृह मंत्रालय था।

## वायनाड में राहुल बोले- अडाणी के लिए कानून अलग

वायनाड (एजेंसी)। प्रियंका गांधी सांसद बनने के बाद आज पहली बार केरल के वायनाड पहुंची। उनके साथ राहुल गांधी थे। राहुल ने यहां रैली को संबोधित करते हुए एक बार फिर अडाणी का मुद्दा उठाया। राहुल ने कहा-संविधान कहता है कि सभी लोगों के साथ समान व्यवहार किया जाना चाहिए। प्रधानमंत्री मोदी कहते हैं कि अडाणी के साथ हर दूसरे भारतीय से अलग व्यवहार किया जाएगा। प्रधानमंत्री कहते हैं कि भले अमेरिका में केस चले, भारत में हम उन पर केस दर्ज नहीं करेंगे। राहुल के अलावा प्रियंका ने भी रैली को संबोधित किया। प्रियंका ने मलप्पुरम में भी रैली की। वहां उन्होंने कहा- पिछले एक हफ्ते से संसद नहीं चल रही है क्योंकि वे (केंद्र सरकार) कुछ मुद्दों पर चर्चा करने से भी डरते हैं। वे इस देश की सारी शक्ति और संसाधन अपने दोस्तों को देते हैं। केरल के वायनाड लोकसभा उपचुनाव में प्रियंका गांधी को जीत मिली थी। राहुल गांधी के वायनाड सीट छोड़ने पर यहां उपचुनाव हुए थे। राहुल बोले- संसद में हम सिर्फ एक व्यक्ति नहीं, लाखों लोगों की भावना हैं हम संसद में सिर्फ एक व्यक्ति नहीं हैं।

## आईसीसी बोर्ड की बैठक स्थगित

नई दिल्ली (एजेंसी)। चैंपियंस ट्रॉफी 2025 को लेकर शुरुवार को होने वाली आईसीसी की बैठक स्थगित हो गई है। आईसीसी की बैठक वर्चुअल तरीके से होने वाली थी और इसमें चैंपियंस ट्रॉफी के कार्यक्रम को लेकर कोई हल निकलने की संभावना थी। भारत के पाकिस्तान में टूर्नामेंट में खेलने के लिए अपनी टीम भेजने से इनकार कर दिया है जिसके बाद चैंपियंस ट्रॉफी के कार्यक्रम संबंधित समस्याओं को सुलझाने के लिए आईसीसी ने शनिवार को कार्यकारी सदस्यों की वर्चुअल बैठक बुलाई थी। पाकिस्तान क्रिकेट बोर्ड हाइब्रिड मॉडल का विरोध कर रहा है। इस दौरान उसने आईसीसी को सलाह दी थी कि चैंपियंस ट्रॉफी आयोजित करने के लिए कोई अन्य विकल्प ढूँढा जाए। पाकिस्तान बोर्ड का मानना है कि हाइब्रिड मॉडल में

खेलने का मतलब भारत को तरजीह देना होगा। इस मामले की जानकारी रखने वाले एक सूत्र ने पीटीआई-भापा से कहा कि, इस समय हाइब्रिड मॉडल सबसे अच्छा विकल्प है। हमें उम्मीद है कि टूर्नामेंट में शामिल सभी पक्ष टूर्नामेंट के हित में समझदारी भरा फैसला लेंगे। भारत और पाकिस्तान के बिना टूर्नामेंट का आयोजन करना अच्छा नहीं है। आईसीसी के सदस्य पीसीबी को ये समझने की कोशिश कर रहे हैं कि भारत और पाकिस्तान के बीच मैच के बिना चैंपियंस ट्रॉफी की चमक फीकी पड़ जाएगी और सबसे अहम बात ये है कि इससे बड़े पैमाने पर वित्तीय नुकसान होगा। भारत ने 2008 के मुंबई आतंकी हमलों के बाद से पाकिस्तान का दौरान नहीं किया है जिसमें 150 से ज्यादा लोग मारे गए थे।

## पीवी सिंधू और लक्ष्य सेन का बेहतरीन प्रदर्शन

नई दिल्ली (एजेंसी)। स्टार शटलर पीवी सिंधू ने सेयद मोदी इंटरनेशनल टूर्नामेंट के महिला सिंगल्स में अपनी हमवतन ईरा शर्मा को तीन गेम में हराकर क्वार्टरफाइनल में एंटी कर ली है। दो बार की ओलंपिक मेडलिस्ट और दुनिया की 18वें नंबर की खिलाड़ी सिंधू को 147वें नंबर की खिलाड़ी ईरा के खिलाफ दूसरे दौर के मुकाबले में 21-10, 12-21, 21-15 से जीत दर्ज करने के दौरान 49 मिनट तक जूझना पड़ा। सिंधू पिछले कुछ समय से खराब फॉर्म से जूझ रही हैं और उन्होंने पिछला खिताब 2022 में सिंगापुर ओपन में जीता था। ये 29 वर्षीय भारतीय अगले दौर में चीन की दुनिया की 118वें नंबर की खिलाड़ी डाइ वेंग से भिड़ेंगी। वेंग ने दूसरे दौर में

भारत की देविका सिहाग को 19-21 21-18 21-11 से हराया। शीर्ष वरीय लक्ष्य सेन ने हालांकि, पुरुष एकल के दूसरे दौर के मुकाबले में इजराइल के दानिल डुबोवेंको के खिलाफ सीधे गेम में 35 मिनट में 21-14 21-13 की जीत के साथ अंतिम आठ में जगह बनाई। लक्ष्य क्वार्टर फाइनल में मेहराबा लुवांग के खिलाफ खेलेंगे जिन्होंने आयरलैंड के छोटे वरीय एनहाट एनुगुन को 21-15 21-13 से हराया। पुरुष एकल के अन्य मुकाबलों में भारत के आयुष शेटी ने मलेशिया के होह जस्टिन को 21-12 21-19 से हराया जबकि तीसरे वरीय किरण जॉर्ज को जापान के शोगो ओगावा के खिलाफ 21-19 20-22 11-21 से शिकस्त झेलनी पड़ी।

## पाकिस्तान के खिलाफ फ्लॉप रहे वैभव सूर्यवंशी

नई दिल्ली (एजेंसी)। भारतीय क्रिकेटर वैभव सूर्यवंशी आईपीएल 2025 में गांधी आंशुन के बाद से काफी चर्चा में हैं। वहीं वैभव ने भारत और पाकिस्तान के बीच मैच में एक खास रिकॉर्ड बनाया। अंडर-19 एशिया कप 2024 का आयोजन यूई में हो रहा है। वैभव ने इसी के एक मैच में रिकॉर्ड बनाया। वे अंडर-19 टीम इंडिया के लिए वनेड मैच खेलने वाले सबसे कम उम्र के खिलाड़ी बन गए हैं। उन्होंने पीयूष चावला और कुमार कुशाग्र का रिकॉर्ड तोड़ दिया है।

दरअसल, अंडर-19 एशिया कप 2024 का

आयोजन यूई में हो रहा है। टूर्नामेंट का तीसरा मुकाबला भारत और पाकिस्तान के बीच दुबई में खेला जा रहा है। इस मुकाबले में वैभव भारत के लिए ओपनिंग करने आए। हालांकि, वे महज 1 रन बनाकर आउट हो गए। वैभव इस मुकाबले में उतरने के बाद भारत के लिए अंडर-19 वनडे मैच खेलने वाले सबसे युवा खिलाड़ी बन गई हैं। भारत के लिए सबसे कम उम्र में अंडर-19 वनडे मैच खेलने का रिकॉर्ड पीयूष चावला के नाम दर्ज था। चावला ने 2003 में 14 साल और 311 दिन की उम्र में वनडे खेला था।

# साउथ अफ्रीका के तीन खिलाड़ी मैच फिक्सिंग के मामले में गिरफ्तार

नई दिल्ली (एजेंसी)। साउथ अफ्रीका क्रिकेट में भूचाल मच गया है। दरअसल, दुनिया के पूर्व नंबर 1 गेंदबाज लोनवाबो सोतसोबे को मैच फिक्सिंग मामले में गिरफ्तार किया गया है। उनके अलावा थामी सोलेकिले और टाइटन्स के पूर्व गेंदबाज इथी मभालती भी गिरफ्तार हुए हैं। 2015-16 रैंम स्लैम टी-20 मैच फिक्सिंग कांड में तीनों की गिरफ्तारी हुई है।

तीनों पर भ्रष्ट गतिविधियों की रोकथाम और उनका मुकाबला करने संबंधी अधिनियम 2004 की धारा 15 के तहत भ्रष्टाचार के पांच मामलों में आरोप लगाए गए हैं। धारा 15 खेल आयोजनों से संबंधित भ्रष्ट गतिविधियों से संबंधित है। तीनों पर मैचों में हेरफेर करने के लिए रिश्तत लेने या देने का आरोप है, जिससे खेल की अखंडता प्रभावित होती है।



आरोपों की जांच डायरेक्टर ऑफ प्रायोरिटी क्राइम इन्वेस्टिगेशन द्वारा की

गई, जिसे हॉक्स के नाम से जाना जाता है। ये संघटित और आर्थिक अपराधों से

निपटने के लिए साउथ अफ्रीकी पुलिस सेवा की एक शाखा है। ये आरोप

2015-16 के रैंम स्लैम चैलेंज के मैच फिक्सिंग मामले से जुड़े हैं।

ये तीन खिलाड़ी उन सात खिलाड़ियों में शामिल हैं जिन्हें घरेलू टी20 टूर्नामेंट के दौरान मैच फिक्स करने के प्रयासों में शामिल होने के लिए 2016 और 2017 में क्रिकेट साउथ अफ्रीका द्वारा प्रतिबंधित किया गया था। बता दें कि, गुलाम बोदी पहले ही जेल में समय बिता चुके हैं जबकि जीन सिस्स और पुमी माशिक्वे को 2021 और 2022 में दोषी ठहराए जाने के बाद निलंबित सजा दी गई थी। सोतसोबे, सोलेकिले और मभालती के खिलाफ मामले फरवरी 2025 तक स्थगित कर दिए गए हैं। सातवें खिलाड़ी अल्वीरो पीटरसन के खिलाफ किसी भी कार्रवाई के बारे में कोई विवरण नहीं है। सभी सात खिलाड़ियों को सीएसए द्वारा दो से 12 साल के बीच का प्रतिबंध भी लगाया गया था।

## चैंपियंस ट्रॉफी को लेकर भारत सरकार का बड़ा बयान, पाकिस्तान को दिया अल्टीमेटम



नई दिल्ली (एजेंसी)। चैंपियंस ट्रॉफी को लेकर आईसीसी की आज अहम बैठक कर रही है। जिसमें अगले साल होने वाली चैंपियंस ट्रॉफी के लंबे समय से प्रतीक्षित कार्यक्रम को लेकर मुख्य चर्चा करने वाली है तो दूसरी ओर भारत सरकार की ओर से पहली बार पूरे मामले पर बयान आया है। चैंपियंस ट्रॉफी को मेजबानी पाकिस्तान के पास है और बीसीसीआई ने आईसीसी को बता दिया है कि वह टीम को पाकिस्तान नहीं भेजेगा। पाकिस्तान दूसरी तरफ टूर्नामेंट को हाइब्रिड मॉडल के तहत आयोजित नहीं करने पर अड़ा हुआ है। आईसीसी बोर्ड की बैठक वर्चुअल तरीके से होगी और इसमें चैंपियंस ट्रॉफी के कार्यक्रम को लेकर कोई हल निकलने की संभावना है। आईसीसी के फैसले से ठीक पहले भारत के विदेश मंत्रालय के प्रवक्ता रणधीर जयसवाल ने

एक लाइन में बड़ा बयान दिया है। उन्होंने साफ-साफ लहजे में कहा कि, बीसीसीआई ने बयान जारी किया है। बोर्ड के अनुसार, पाकिस्तान में सुरक्षा संबंधित दिक्कतें हैं, इसलिए टीम पाकिस्तान नहीं जाएगी। हम इसी पर कायम हैं। इस बीच आईसीसी के सदस्य पीसीबी को ये समझाने की कोशिश कर रहे हैं कि भारत और पाकिस्तान के बीच मैच के बिना चैंपियंस ट्रॉफी की चमक फीकी पड़ जाएगी और सबसे अहम बात ये है कि इससे बड़े पैमाने पर वित्तीय नुकसान होगा। वहीं इस मामले की जानकारी रखने वाले एक सूत्र ने कहा कि, इस समय हाइब्रिड मॉडल सबसे अच्छा विकल्प है। हमें उम्मीद है कि टूर्नामेंट में शामिल सभी पक्ष टूर्नामेंट के हित में समझदारी भरा फैसला लेंगे। भारत और पाकिस्तान के बिना टूर्नामेंट का आयोजन करना अच्छा नहीं है।

टूर्नामेंट के मुख्य प्रसारक जियो स्टार ने पहले ही आईसीसी के टॉप अधिकारियों से संपर्क कर कार्यक्रम के बारे में आखिरी निर्णय पर पहुंचने में हो रही देरी पर अपनी निराशा व्यक्त की है। आईसीसी और प्रसारणकर्ता के बीच हुए अनुबंध के अनुसार संचालन संस्था से अपेक्षा की गई थी कि वह टूर्नामेंट का कार्यक्रम कम से कम 90 दिन पहले दे, लेकिन ये समय सीमा पहले ही पार कर ली गई है।

### आईपीएल के बाद अब डब्ल्यूपीएल ऑवशन की बारी

नई दिल्ली। महिला प्रीमियर लीग के तीसरे सीजन की शुरुआत अगले साल 23 फरवरी से होने वाली है। वहीं आगामी टूर्नामेंट के लिए खिलाड़ियों की मिनी नीलामी अगले महीने 15 दिसंबर को बेंगलुरु में होगी। इसके लिए बीसीसीआई ने लीग की पांचों फ्रेंचाइजी को इससे जुड़ी वेन्चू और तारीख के बारे में इनफॉर्म कर दिया है। बेंगलुरु के एम चिन्नास्वामी स्टेडियम में 23 फरवरी को महिला प्रीमियर लीग का आगाज होगा। मुकाबले दो शहरों बेंगलुरु और दिल्ली में खेले जाएंगे। हर टीम के पास 18 खिलाड़ी होते हैं और टीमों में 15 करोड़ तक खर्च कर सकती हैं। हर स्क्वॉड में ज्यादा से ज्यादा 6 विदेशी खिलाड़ियों को शामिल करने की अनुमति है। रिटेंशन के बाद गुजरात जायंट्स के पास 4.4 करोड़ रुपये का अधिकतम पर्स है, जिसमें चार स्लॉट भरने हैं। लीग के शुरुआती 11 मैच बेंगलुरु खेले जाएंगे। सीजन का पहला मैच मुंबई और दिल्ली कैपिटल्स के बीच खेला जाएगा।

## विश्व कप में पदक लंबे समय से नहीं जीत पाए हैं, इसे हासिल करना चाहता हूँ-हरमनप्रीत सिंह

नई दिल्ली (एजेंसी)। भारत की पुरुष हॉकी टीम के कप्तान हरमनप्रीत सिंह के पास दो ओलंपिक कांस्य पदक हैं, लेकिन उन्हें विश्व कप में पदक नहीं जीत पाने का मलाल है और वह इस कमी को 2026 में होने वाले टूर्नामेंट में पूरा करना चाहते हैं। भारत ने विश्व कप में अभी तक तीन पदक जीते हैं। उसने 1971 (बासिलोना) में कांस्य, 1973 में रजत (एम्स्टेलवीन, नीदरलैंड) और अजीत पाल को अगुवाई में 1975 (कुआलालंपुर) में स्वर्ण पदक जीता था। हरमनप्रीत तोक्यो और पेरिस ओलंपिक में कांस्य पदक जीतने वाली भारतीय टीम के सदस्य थे। पेरिस खेलों में वह टीम के कप्तान भी थे। वह 2016 में लखनऊ में जूनियर विश्व कप जीतने वाली भारतीय टीम के सदस्य भी थे।

हरमनप्रीत ने पीटीआई से कहा, "हमारा लक्ष्य हमेशा ओलंपिक में स्वर्ण पदक और विश्व कप में पदक जीतना होगा। हमने पेरिस में जिस तरह से प्रदर्शन किया उससे पता चलता है कि हम किसी भी शीर्ष टीम का सामना करके जीत सकते हैं।" उन्होंने कहा, "हमारा तात्कालिक लक्ष्य एफआईएच प्रो लीग के मैच हैं। हम एशिया कप में जीत दर्ज करते विश्व कप के लिए सीधे क्वालीफाई करना चाहते हैं। हमने लंबे समय से विश्व कप में पदक नहीं जीता है और मैं अपने करियर में इसे जीतना चाहता हूँ।"

हरमनप्रीत ने कहा, "उम्मीद है कि हम अपने करियर के दौरान उन सुनहरे दिनों को फिर से जी सकेंगे। जब तक हम इसे हासिल नहीं कर लेते, हम हार नहीं मानेंगे।" जहां तक हरमनप्रीत के व्यक्तिगत लक्ष्य को बात है तो वह अपने ड्रैग-फ्लिक कौशल को बेहतर बनाना चाहते हैं और अपने करियर को लंबा करने के लिए फिट रहना चाहते हैं। उन्होंने कहा, "ड्रैग-फ्लिक दिन प्रतिदिन मुश्किल होता जा रहा है और मेरा लक्ष्य अपने कौशल में लगातार सुधार करना और फिट बने रहना है।"

उन्होंने अपने करियर को सवारने का श्रेय हरेन्द्र सिंह को दिया जो वर्तमान में भारतीय महिला टीम के कोच हैं। उन्होंने कहा कि महिला टीम की स्टार फारवर्ड दीपिका सुरक्षित हाथों में है। भारतीय पुरुष टीम के कप्तान ने कहा, "दीपिका शानदार प्रदर्शन कर रही हैं। उन्होंने बिहार के राजगीर में एशियाई चैंपियंस ट्रॉफी में शानदार प्रदर्शन किया था। वह एक अच्छी ड्रैग-फ्लिकर और फारवर्ड हैं जो गोल कर सकती हैं। वह हैरी (हरेन्द्र) सर के नेतृत्व में सुरक्षित हाथों में हैं। मैं उन दिनों को कभी नहीं भूलूंगा जब हैरी सर ने मेरी मदद की थी।"

## पिंक बॉल टेस्ट से पहले ऑस्ट्रेलिया को बड़ा झटका, जोश हेजलवुड चोट के कारण हुए बाहर

नई दिल्ली (एजेंसी)। बॉर्डर-गावस्कर ट्रॉफी के तहत भारत और ऑस्ट्रेलिया के बीच 5 मैचों की टेस्ट सीरीज खेली जा रही है। जिसका पहला टेस्ट भारत ने जीतकर सीरीज में 1-0 से बढ़त बना ली है। वहीं दूसरा टेस्ट मैच एडिलेड में 6 दिसंबर से खेला जाएगा। लेकिन उससे पहले मेजबान टीम को एक के बाद एक कई झटके लग रहे हैं। दरअसल, मिचेल मारश की फिटनेस को लेकर चिंताओं के बीच दिग्गज तेज गेंदबाज जोश हेजलवुड पिंक बॉल टेस्ट से बाहर हो गए हैं। हेजलवुड ने पर्थ टेस्ट में 5 विकेट झटके थे। क्रिकेट ऑस्ट्रेलिया ने हेजलवुड को जगह पर खेलने वाले खिलाड़ी के नाम की घोषणा कर दी है। सीए ने कहा कि सीन एबॉट और ब्रेंडन डोंगट को 6 दिसंबर एडिलेड ओवल में होने वाले डे-नाइट टेस्ट के लिए टीम में शामिल किया गया है। हालांकि, स्कॉट



बोलैंड को हेजलवुड के स्थान पर प्लेइंग-11 में शामिल किए जाने की ज्यादा संभावना है। बोलैंड ने वर्ल्ड टेस्ट चैंपियनशिप 2024 के फाइनल में भारत के खिलाफ शानदार गेंदबाजी की थी। वह जुलाई 2023 के कार्यक्रम को लेकर कोई हल नहीं खेले हैं। हेजलवुड का न होना ऑस्ट्रेलिया के लिए एक बड़ा झटका है। दाएं हाथ का ये तेज गेंदबाज पर्थ टेस्ट में पहली पारी में ऑस्ट्रेलिया के सर्वश्रेष्ठ गेंदबाज थे। उन्होंने पारी कमें 29 रन देकर 4 विकेट अपने नाम किए। भारत 150 रन पर आउट हो गया था। दूसरी पारी में 21 ओवर में 28 रन देकर 1 विकेट लिए। पिछली बार जब भारत एडिलेड में खेला था, तब भी ऑस्ट्रेलिया के सर्वश्रेष्ठ गेंदबाजों में से एक हेजलवुड थे। उन्होंने पांच ओवर में 8 रन देकर 5 विकेट झटके थे। भारत 36 पर आउट हो गया था।

## ईसीबी ने दिया पाकिस्तान को बड़ा झटका

नई दिल्ली (एजेंसी)। इंग्लैंड और वेल्स क्रिकेट बोर्ड ने पाकिस्तान को बड़ा झटका दिया है। ईसीबी ने अपने खिलाड़ियों के पाकिस्तान सुरु लीग में खेलने पर बैन लगा दिया है। दरअसल, एक रिपोर्ट में ये दावा किया गया है। पीएसएल और इंग्लैंड के घरेलू सीजन का आयोजन टकराता है। ऐसे में इंग्लैंड के लिए खिलाड़ियों की उपलब्धता चुनौती बनती है। बताया जा रहा है कि ईसीबी ने यही दिक्कत दूर करने के लिए पीएसएल में खेलने की इजाजत नहीं देने का फैसला किया है। हालांकि, आईपीएल को लेकर कोई परेशान नहीं है। इंग्लैंड ने हाल ही में आईपीएल के अगले तीन सीज के लिए अपने खिलाड़ियों की पूरी उपलब्धता की पुष्टि की है।

द टेलीग्राफ को एक रिपोर्ट के अनुसार, इंग्लिश खिलाड़ियों को आईपीएल के अलावा पीएसएल और दुनिया की अन्य फ्रेंचाइजी लीगों में भाग लेने की अनुमति नहीं दी जाएगी। जो गर्मियों में घरेलू सीजन के साथ टकराती हैं।



रिपोर्ट में कहा गया है कि, ईसीबी खिलाड़ियों को

वाइटैलिटी ब्लास्ट और हंड्रेड के साथ टकराने वाले किसी भी

टूर्नामेंट में हिस्सा लेने की अनुमति नहीं देगा। बोर्ड ने पुष्टि की है कि खिलाड़ियों को भ्रष्टाचार के संदेह वाली लीग से प्रतिबंधित कर दिया जाएगा और उन्हें डबल डिपिंग से रोका जाएगा। एक ही समय में होने वाली किसी अन्य प्रतियोगिता से बाहर होने के बाद एक नए टूर्नामेंट में जाने से रोका जाएगा। नई नीति के तहत जो इंग्लिश खिलाड़ी अब फर्स्ट क्लास क्रिकेट नहीं खेलते हैं उन्हें भी इंग्लिश परेल्स व्हाइट-बॉल खेलों को मिस करने की अनुमति नहीं दी जाएगी। ईसीबी के मुख्य अधिकारी रिचर्ड गोल्ड ने कहा कि हमें अपने खेल और अपनी प्रतियोगिताओं की मजबूती की रक्षा करने की आवश्यकता है। ये नीति खिलाड़ियों और पेशेवर काउंटियों को अनापत्ति प्रमुण पत्र जारी करे के हमारे दृष्टिकोण के बारे में स्पष्टता प्रदान करती है। ये हमें उन खिलाड़ियों का समर्थन करने के बीच सही संतुलन बनाने में सक्षम बनाएगी जो कप्तान और अनुभव प्राप्त करने के और लेना चाहते हैं।

पर्यावरण प्रदूषण से परेशान जनता, धूल खाती फसलें, धूल, धूल हुआ जीवन

# तालाब में तब्दील हुई बनकुइयां की जमीनें, मानक के विपरीत किया जा रहा स्टोन क्रेशर का संचालन

खनन माफियाओं के आतंक, विभागीय अधिकारियों का होता है खानापूर्ति निरीक्षण



मापदंडों का पालन कितना हो रहा है यह नहीं देखा जाता। ऐसी ही मनमानी बेला और बांकुइया क्षेत्र में लगे स्टोन क्रेशर परिसरों में हो रही है। प्रदूषण की रोकथाम के लिए यहां कोई उपाय नहीं किए गए हैं तथा प्रदूषण नियंत्रण विभाग शिकायतों के बावजूद ध्यान नहीं दे रहा है तथा खनिज विभाग के अधिकारी भी निरीक्षण करने तक ही सिमित कर रहे हैं।

इस तरह होती है गडबडी: जिले के बेला और बनकुइया क्षेत्र में लगे स्टोन क्रेशर संचालकों ने आसपास के गांव में पत्थर की खदानों भी अवैध रूप से संचालित कर रखी है। जब भी जांच टीम खानापूर्ति के लिए जाती है तो खदानों में लगी

गाड़ियां बंद हो जाती हैं। पत्थर उत्खनन के लिए जो जगह लीज पर दी गई है उन स्थानों के अलावा यहां के कई जगहों पर पत्थर का अवैध खनन चल रहा है। खूबाई से बड़ी गहरी खाईयां बन गई हैं जिससे दुर्घटनाएं होती रहती हैं अब नियम तो यह भी आ गए हैं कि कोई भूस्वामी भी बिना तहसील कार्यालय की अनुमति के बगैर खेत वा जमीन पर मशीनों से खुदाई नहीं करा सकता है। बावजूद इसके क्षेत्र के लिए अधिकृत खनिज निरीक्षक ग्रामीणों की शिकायत के बावजूद नियमानुसार कोई कार्रवाई क्रेशर संचालक के ऊपर नहीं कर पाते हैं जिससे उनकी कार्यप्रणाली को लेकर सबाल खड़े होना भी लाजमी है।

बताया जा रहा है कि एक क्रेशर तीन से चार किमी के आवासीय क्षेत्र को प्रभावित करता है। इतना ही नहीं पत्थर खदानों में काम करने वाले मजदूर और आसपास रहने वाले लोगों में रिलिफोसिस बीमारी होने की संभावना रहती है क्रेशर से निकलने वाली धूल जमीन, पानी तथा आसपास की हरियाली पर दुष्प्रभाव डालती है। जिससे क्षेत्र में धूल डस्ट के कारण घरों की छत पर धूल की मोटी परत जमा रहती है और रखे पानी पर धूल जमा हो जाती है फसलों के ऊपर भी धूल बैठ जाती है जिससे पौधों की ग्रोथ पर असर पड़ रहा है। क्रेशर के चारों तरफ ऊंची बाऊण्ड्रीवाल और हरे परदे की दीवार होनी चाहिए वहीं डस्ट न उड़े



लगातार पानी का छिड़काव होना चाहिए लेकिन इन पर अमल नहीं किया जा रहा है। आपको बता दें क्रेशर मशीन चलने के दौरान गहरी धुंध आसपास छाई रहती है। क्रेशर की धूल लोगों को बीमार भी कर रही है। इसके अलावा मुख्य मार्ग के पास संचालित

क्रेशर से उड़ने वाली धूल राहगीरों और वाहन चालकों की आंख में भी चुभती है। बावजूद इसके इन क्रेशर मशीनों का संचालन प्रभावशाली लोगों द्वारा किये जाने के कारण प्रशासन का कोई भी जिम्मेदार विभाग इन पर कार्रवाई करने की हिम्मत नहीं जुटा पा रहा है।

राजीनामा से बरी होने वाले आरोपियों के प्रकरणों का विवरण दें



मीडिया ऑडिटर, रीवा (निप्र)। कमिश्नर कार्यालय में अनुसूचित जाति जनजाति अत्याचार निवारण अधिनियम के तहत गठित संभागीय सलाहकार समिति की बैठक आयोजित की गई। बैठक में कमिश्नर बीएस जामोद ने कहा कि अधिनियम के प्रावधानों को पूरी सवेदनशीलता के साथ लागू करें। अत्याचार से पीड़ितों को राहत देने के साथ-साथ आरोपियों को सजा दिलाने के भी प्रयास करें। प्रकरणों की सुनवाई में आने वाले पीड़ितों तथा गवाहों को विशेष लोक अभियोजक उचित कलेक्टर के समक्ष प्रस्तुत करें। कलेक्टर पीड़ितों को तत्काल जाति प्रमाण पत्र जारी कराकर राहत राशि मंजूर करें। उपखण्ड स्तर पर गठित सलाहकार समिति की जानकारी प्रस्तुत करें। कमिश्नर ने कहा कि राहत राशि वितरण के लिए प्राप्त राशि का तत्काल वितरण करायें। रीवा और मऊज जिले के लिए भी आवंटन प्राप्त हो गया है। इसका तीन दिवस में वितरण करायें।

अत्याचार निवारण अधिनियम के तहत दर्ज प्रकरणों में सुनवाई के लिए आने वाले पीड़ितों तथा गवाहों को मजदूरी, बस किराया तथा आहार व्यय की राशि अनिवार्य रूप से उपलब्ध कराएं। उपायुक्त सभी पुलिस अधीक्षकों को इस मद में राशि आवंटित करें। इस मद में राशि उपलब्ध नहीं है इसके आवंटन के लिए सभी जिले तत्काल प्रस्ताव वरिष्ठ कार्यालय को भेजे। ट्राइबल विभाग के सभी जिला अधिकारी साप्ताहिक समीक्षा बैठक में राहत राशि से जुड़े जाति प्रमाण पत्रों की सूची मार्गदर्शन और सलाह दें। जिससे वे न्यायालय में अपना पक्ष मजबूती से प्रस्तुत कर सकें। आगामी बैठक में राजीनामा से बरी होने वाले आरोपियों के प्रकरणों की जानकारी प्रस्तुत करें। कमिश्नर ने कहा कि राहत राशि वितरण के लिए प्राप्त राशि का तत्काल वितरण करायें। रीवा और मऊज जिले के लिए भी आवंटन प्राप्त हो गया है। इसका तीन दिवस में वितरण करायें।

संजय गांधी हॉस्पिटल में इमरजेंसी मेडिसीन कैम्पस बनायें



मीडिया ऑडिटर, रीवा (निप्र)। उप मुख्यमंत्री तथा स्वास्थ्य मंत्री श्री राजेन्द्र शुक्ल ने सर्किट हाउस में आयोजित बैठक में जिले की स्वास्थ्य सेवाओं की समीक्षा की। उप मुख्यमंत्री ने कहा कि संजय गांधी हॉस्पिटल रीवा में भोपाल के हमीदिया हॉस्पिटल की तरह इमरजेंसी मेडिसीन कैम्पस बनायें जिसमें रोगियों को सभी आवश्यक सुविधाएं और उपचार सुविधा उपलब्ध हो सके। जिले में इस वर्ष कई निःशुल्क स्वास्थ्य जांच शिविर लगाये गये हैं। इनमें विभिन्न गंभीर रोगियों के उपचार का मेडिकल कालेज और संजय गांधी हॉस्पिटल की टीम लगातार फालोअप करे प्रत्येक रोगी को समुचित उपचार की सुविधा दें। इन शिविरों के माध्यम से हजारों रोगियों को लाभान्वित किया गया था। उप मुख्यमंत्री ने कहा कि सुपर स्पेशलिटी हॉस्पिटल ने बहुत कम समय में गंभीर रोगियों के उपचार में अपना नाम स्थापित कर लिया है। हादय रोगियों के उपचार के लिए

यहां शीघ्र ही नई लीनेक मशीन उपलब्ध कराया जा रही है। इस अस्पताल के 400 विस्तर में विस्तार किये जा रहे निर्माण कार्य को तेजी से पूरा करायें। कैसर यूनिट का निर्माण कार्य पूरा होते ही नवीन मशीन स्थापित कर दी जायेगी। डॉक्टरों तथा चिकित्सा कर्मियों के रिक्त पदों की पूर्ति के लिए प्रक्रिया जारी है। भर्ती प्रक्रिया पूरी हो जाने के बाद सामुदायिक अधीक्षक डॉ. राहुल मिश्रा एवं अन्य चिकित्सा अधिकारी उपस्थित रहे। उप मुख्यमंत्री ने जिला चिकित्सालय के नवीन ओपीडी भवन का निर्माण कार्य शीघ्र पूरा कराने के निर्देश दिये। बैठक में संचालक चिकित्सा सेवा डॉ. अरुण श्रीवास्तव, मेडिकल कालेज के डीन डॉ. सुनील अग्रवाल, संजय गांधी हॉस्पिटल के अधीक्षक डॉ. राहुल मिश्रा एवं अन्य चिकित्सा अधिकारी उपस्थित रहे।

उप मुख्यमंत्री ने 425 लाख के निर्माण कार्य का किया लोकार्पण एवं भूमिपूजन

मीडिया ऑडिटर, रीवा (निप्र)। उप मुख्यमंत्री श्री राजेन्द्र शुक्ल ने ग्राम दुआरी में आयोजित समारोह में 425 लाख रुपये के निर्माण कार्य का लोकार्पण तथा भूमिपूजन किया। इस अवसर पर उप मुख्यमंत्री ने कहा कि हमारी सरकार ग्रामीण क्षेत्र के विकास के लिए विभिन्न योजनाओं के माध्यम से लगातार प्रयास कर रही है। जल जीवन मिशन के माध्यम से हर घर में नल से स्वच्छ और मीठा पानी पहुंचाया जा रहा है। पूरे क्षेत्र में गांव-गांव में पक्की सड़कें का जाल बिछा है। जिले में फोरलेन हाइवे, रेलवे लाइन के विस्तार सहित हाल ही में रीवा एयरपोर्ट की भी सौगात मिली है। रीवा जिला तेजी से विकास कर रहा है।

उप मुख्यमंत्री ने कहा कि जल जीवन मिशन के माध्यम से हर घर में नल से स्वच्छ और मीठा पानी पहुंचाया जा रहा है। पूरे क्षेत्र में गांव-गांव में पक्की सड़कें का जाल बिछा है। जिले में फोरलेन हाइवे, रेलवे लाइन के विस्तार सहित हाल ही में रीवा एयरपोर्ट की भी सौगात मिली है। रीवा जिला तेजी से विकास कर रहा है।

ग्रामीणों की शिकायत पर औचक निरीक्षण करने पहुंचे महापौर



पहाडिया प्लांट में मिली कमियां, रेमकी कंपनी की लापरवाही पर लगाई फटकार

मीडिया ऑडिटर, रीवा (निप्र)। नगर पालिक निगम महापौर अजय मिश्रा बाबा जन समस्याओं के प्रति हमेशा गंभीर रहते हैं व जनता की आने वाली शिकायतों का निराकरण उनके द्वारा किया जाता है। महाडिया में संचालित वेस्ट टू एनर्जी प्लांट में हो रही लापरवाही की शिकायत लेकर पहुंचे ग्रामीणों की शिकायत के बाद महापौर अजय मिश्रा बाबा स्वयं जिम्मेदार अधिकारियों के साथ निरीक्षण करने पहाडिया प्लांट पहुंचे। यहां कंपनी द्वारा बरती जा रही लापरवाही खुलकर सामने आ गई। महापौर ने इस लापरवाही व अधूरे कार्यों को लेकर जमकर फटकार कंपनी के प्रतिनिधियों सहित निगम अधिकारियों को लगाई। महापौर प्लांट में पहुंचे तो वहां दुर्घंध के कारण खड़े होना मुश्किल हो रहा था। दवाइयों का छिड़काव तक नहीं कराया गया था। इतना ही नहीं वातावरण प्रदूषित न हो इसके लिए पौधारोपण तक कंपनी ने नहीं कराया, जबकि पूर्व में महापौर ने नारजगी जताते हुए पौधारोपण के निर्देश दिए थे। इसके अलावा कचरे

से निकलने वाला गंदा पानी सीधे धरती में समा रहा है, जिससे प्रदूषण बढ़ रहा है। इसके अलावा चारों तरफ गंदगी का अंबार सहित कई कमियां महापौर के निरीक्षण में मिलीं। उन्होंने कहा कि शर्म की बात है कि वर्ष 2017 से लगातार अधिकारी व रेमकी कंपनी के प्रतिनिधि अपनी नाकामी को छिपाते हुए कार्य कर रहे हैं, उन्होंने कहा कि यहां के हालातों में कोई बदलाव अब तक नहीं हुआ। काम करने की वजह कंपनी लगातार लापरवाही करती आ रही है। उन्होंने कहा कि इस लापरवाही के चलते आस-पास के ग्रामीणों के जीवन पर खतरा बढ़ रहा है। अनुबंध के अनुसार कोई कार्य कंपनी नहीं कर पा रही है। कंपनी 28 नगरीय निकायों का कचरा तक नहीं उठा पा रही है और बाहर से आ रहे कचरे को यहां नष्ट किया जा रहा है। तत्काल इसे बंद किया जाए। उन्होंने आदेशित किया कि मृत मवेशियों को जलाने के लिए लगाया गया संयंत्र पर्याप्त नहीं है, अनुबंध के अनुसार वहीं संयंत्र स्थापित किया जाए जो अनुबंध में वर्णित है। महापौर अजय मिश्रा बाबा ने कहा कि जनहित को अनदेखा करते हुए तत्कालीन महापौर, आयुक्त ने ऐसा अनुबंध किया कि जिसमें जनता से ज्यादा कंपनी को फायदा है, यही वजह है कि कंपनी लगातार मनमानी करती आ रही है। जनता परेशान हो रही है।

महाविद्यालयों में रेडक्रॉस द्वारा जागरूकता कार्यक्रम आयोजित

मीडिया ऑडिटर, रीवा (निप्र)। आगामी दिनांक 2 दिसंबर 2024 को आयोजित होने वाले वृहद रक्तदान शिविर के आयोजन की सतत मॉनिटरिंग डॉ. प्रभाकर चतुर्वेदी अध्यक्ष रेडक्रॉस के निर्देशन में की जा रही है इसी कड़ी में आज दो महाविद्यालयों में रक्तदान जागरूकता की कार्यशाला आयोजित की गई, यूनिट कॉलेज एवं मॉडल साइंस कॉलेज में कार्यशाला की गई एवं छात्रों को रक्तदान के फायदे और इसके महत्व के बारे में बताया गया, कार्यशाला में डॉ. विनोद कुमार श्रीवास्तव सचिव रेडक्रॉस, डॉ. सुधीर कुमार

श्रीवास्तव, डॉ. भारती शर्मा एवं श्री अशोक श्रीवास्तव की टीम द्वारा छात्रों को रक्तदान के संबंध में जागरूक किया साथ ही शिविर के प्रचार प्रसार एवं जन जागरूकता के संबंध में चर्चा की गई जिससे ज्यादा से ज्यादा लोग इस शिविर में अपनी सहभागिता सुनिश्चित कर सकें। भारतीय रेडक्रॉस सोसाइटी रीवा के अध्यक्ष डॉ. प्रभाकर चतुर्वेदी में अपने उद्बोधन में यह बताया कि रक्तदान महानदान की श्रेणी में आता है इससे हम लोगों की जिंदगी बचा सकते हैं एक यूनिट रक्त से तीन लोगों की जिंदगी बचाई जा सकती है और यह ऐसा पुनीत कार्य है।

कोर्ट ने कार्यवाही पर फिर दिया स्थगन आदेश महादेवन मंदिर में अतिक्रमण पर की गई कार्यवाही पर सख्त हुआ हाई कोर्ट, कटघरे में बीजेपी विधायक सहित प्रशासनिक अमला

मीडिया ऑडिटर, रीवा (निप्र)। बीते दिनों मऊगंज जिले में स्थित महादेवन मंदिर में किए गए अतिक्रमण को लेकर स्थानीय बीजेपी विधायक प्रदीप पटेल की जिद आगे झुके प्रशासनिक अमले पर अब हाई कोर्ट का डंडा चला है जिसमें प्रशासन के द्वारा की गई कार्यवाही को गलत मानते हुए हाई कोर्ट ने बीजेपी विधायक प्रदीप पटेल सहित तमाम प्रशासनिक अमले को कटघरे पर खड़ा करते हुए उनसे कार्यवाही पर स्पष्टीकरण की मांग की है इस दौरान कोर्ट ने कब्जा किए हुए लोगों को वहां पर यथावत रखने के आदेश भी दिए हैं।



दरअसल मऊगंज जिले में स्थित देवरा महादेवन मंदिर के विवाद ने विगत दिनों राजनीतिक रूप लिया था जिसमें हिंदू संगठनों द्वारा पहले तो अतिक्रमण हटाए जाने की मांग को लेकर धरना प्रदर्शन किया गया था तथा बाद में स्थानीय विधायक प्रदीप पटेल की मौजूदगी में अतिक्रमण को जमींदोज किए जाने का असफल प्रयास किया गया था जिसके बाद प्रशासन ने करीब 50 घंटों तक बीजेपी विधायक प्रदीप पटेल को नजरबंद करके रखा था परंतु राजनीतिक दबाव के चलते प्रशासनिक अमले को विधायक के सामने झुकना पड़ा और विधायक के

आंदोलन के कारण अतिक्रमण को हटाने की कार्यवाही कर दी। जिसके बाद नरेंद्र बहादुर द्वारा मामले की पी आई एल हाई कोर्ट में दायर की गई जिसपर हाई कोर्ट ने सुनवाई कार्य हुए अतिक्रमण हटाने पर स्थगन आदेश जारी कर विधायक सहित तमाम प्रशासनिक बल से स्पष्टीकरण मांगा है।

हाई कोर्ट से ही कब्जा किए गए लोगों के द्वारा स्थगन आदेश ले लिया गया था बावजूद इसके प्रशासन ने कोर्ट के स्थगन आदेश की परवाह किए बिना ही उक्त जमीन को खाली कराने की कोशिश की जिसपर अब दोबारा दायर की पी आई एल में पुनः हाई कोर्ट ने स्थगन आदेश जारी किया है तथा साथ ही कोर्ट ने स्थानीय बीजेपी विधायक प्रदीप पटेल सहित रीवा आईजी महेंद्र सिंह सिकरवार और मऊगंज के कलेक्टर, एसपी के अलावा अन्य अधिकारियों से स्पष्टीकरण की मांग की है।

बसामन मामा गौवन्ध विहार अभ्यारण्य में गायों के लिए नये शेड का निर्माण तत्काल शुरू करें

मीडिया ऑडिटर, रीवा (निप्र)। उप मुख्यमंत्री श्री राजेंद्र शुक्ल ने सर्किट हाउस में आयोजित बैठक में बसामन मामा गौवंध वन्ध विहार में सुविधाएं बेहतर करने के लिए किये जा रहे कार्यों की समीक्षा की। उप मुख्यमंत्री ने कहा कि बसामन मामा गौवंध वन्ध विहार में 8 से 10 हजार गाय पहले से मौजूद हैं, उन्हें ठंड, धूप और बारिश से बचाने के लिए पर्याप्त व्यवस्था पहले से है। अभ्यारण्य में अब लगभग 2 हजार गाय अतिरिक्त गौवंध आ गया है इन्हें सुरक्षा प्रदान करने के लिए जन भागीदारी द्वारा अतिरिक्त शेड निर्माण तत्काल शुरू करायें। श्री शुक्ल ने कहा कि बसामन मामा गौवंध वन्ध विहार में गौमाता की देख



रेख के लिए 85 गौसेवक कार्य कर रहे हैं, इनका परिश्रमिक गौशाला की जमा राशि से आने वाले ब्याज की राशि से किया जाता है, ये गौसेवक पूरी निष्ठा से अपना कार्य कर रहे हैं। उप मुख्यमंत्री ने कहा कि गौमाता की संख्या में इजाफा होने के कारण इन्हें ठंड में खुले में रात गुजारनी पड़ रही

है, इन गायों को छांव की सुविधा और सुरक्षा मिले इसके लिए परिसर में निर्मित सात मीटर चौड़ी सड़क के किनारे - किनारे 4 से 5 नवीन शेड निर्माण कराना अनिवार्य है, इस कार्य को शीघ्र करायें। उप मुख्यमंत्री ने कहा कि जिले भर से गौवंध बसामन मामा गौअभ्यारण्य भेजा जा रहा है। गायों की संख्या के अनुसार वहां समुचित व्यवस्था करायें। उप संचालक पशुपालन बीमार गायों के उपचार के लिए पशु चिकित्सक तैनात करें। गायों के गोबर से जैविक खाद एवं

रीवा में 2 दिसंबर को आयोजित होगा वृहद रक्तदान शिविर

मीडिया ऑडिटर, रीवा (निप्र)। आगामी 2 दिसंबर को कृष्ण राजकपुर ऑडिटीरियम में वृहद रक्तदान शिविर का आयोजन किया गया है। प्रभारी कलेक्टर डॉ. सौरभ सोनवडे, एडीएम श्रीमती सपना त्रिपाठी, अन्य संबंधित अधिकारीगण तथा अल्ट्राटेक, व्हीटीएल अन्य संस्थानों के प्रतिनिधि उपस्थित रहे।